

# కార్మిక పోరాటం

సి. ఐ. టి. యు. ఆంధ్రప్రదేశ్ కమిటీ మాసపత్రిక

సంపుటి : 9 • సెప్టెంబరు 1983 • వల : 75 పైసలు • సంచిక 9

## మోహరింపు

“రైల్ రోకో” కేకపేసింది కేరళలోని వామపక్ష ప్రజా తంత్ర పార్టీల ప్రభుత్వం. ఆగస్టు 8న రైళ్ళు ఆగిపోయాయి. అది కారులే రైళ్ళు నడిచే షెడ్యూలును మార్చుకోవాల్సివచ్చింది. వేలాది మంది వారింటిద్వారైలు కట్టలపై బైతాయించి రైళ్ళను కదలనీయం అన్నారు. వందలాది వారింటిర్లను, నాయకులను అరెస్టు చేసిన తర్వాత, షెడ్యూలు టైం గడిచిపోయిన ఎంతోపేపటికిగాని కొన్ని రైళ్ళు కదలేదు.

తర్వాత వినవడింది మరో పిలుపు - ఇది కేరళ ప్రేద్ యూనియన్లు ఇచ్చింది. ఆగస్టు 9న జనరల్ స్ట్రైక్ అన్నారు. జనరల్ స్ట్రైక్ అన్నది ఆచరణలో కేరళ బింద్ గా మారిపోయింది.

## సంపాదకీయం

ఆగస్టు 9 నే బీహార్ బింద్ దుష్పరిపాలనకు పేరుమోసిన ముఖ్యమంత్రి జగన్నాథ్ మిత్రాను గద్దెనుంచి దిండానన్నది ఎనిమిది ప్రతిపక్షపార్టీల డిమాండ్. బింద్ ఫలితంగా రాష్ట్రమంతా స్తంభించి పోయింది.

ఆగస్టు 9న మరొక రాష్ట్రం బింద్ పాటించింది. ప్రజలపై పాశవిక నిర్బంధకాండను ప్రయోగించిన ఇందిరాకాంగ్రెసు పాలనకు వ్యతిరేకంగా ఒరిస్సా ప్రజలు బింద్ పాటించారు. వేలాది మంది అరెస్టులు, పోలీసు కాల్పులు జరిగాయి. రాష్ట్రమంతటా రవాణా ఆగిపోయింది. 15 పత్రికల్లో 13 ఆరోజు బయటికి రాలేదు.

ప్రాంతీయ అసమానతలను పెంచి పోషించుతున్న కేంద్ర ప్రభుత్వ విధానానికి ప్రత్యేకించి బెంగాల్ పట్ల చూపుతున్న వివక్షతా విధానానికి నిరసనగా సెప్టెంబరు 28న బెంగాల్ బింద్ జరగ బోతోంది.

ఆగస్టు 21న కేంద్ర ప్రభుత్వ కార్మిక, ప్రజావ్యతిరేక విధానాలకు ప్రతిఘటన నిర్మించేందుకు ఢిల్లీలో ప్రేద్ యూనియన్ల సదస్సు

జరిగింది. దేశమంతటా యిలాంటి సదస్సులు జరపాలని కార్మికమం యివ్వబడింది. ఆగస్టు 19న 25 వేల మంది రైల్వే కార్మికులు పార్ మెంటు ఎదుట ప్రదర్శన జరిపారు. గుర్తింపు పొందిన రైల్వేకార్మిక సంఘాలు చేసిన ద్రోహానికి తాము తల ఒంచేది లేదని గొంతెత్తి చెప్పారు.

దేశమంతటా అనేక పరిశ్రమల్లో సమ్మెలు జరుగుతున్నాయి. ఫ్యాక్టరీల మూసివేతలకు, రిట్రైచిమెంట్లకు, లాకౌట్లకు, జీతాల కోతకు, పనిభారం పెంపుకు వ్యతిరేకంగా పోరాటాలు సాగుతున్నాయి. బింద్లు, సమ్మెలు, ధర్నాలు, ప్రదర్శనలు మొదలగు వివిధ పద్ధతులలో కార్మికవర్గం కార్యాచరణలోకి దిగుతోంది. కష్ట జీవులందరినీ కూడగట్టుతోంది. వామపక్ష పార్టీలు, ప్రజాతంత్ర పార్టీలు కార్మికులకండగా నిలబడుతున్నాయి.

పెట్టుబడిదారీ విధానంలో పాలకులు దేశాన్ని నడుపుతున్నందున దాని దుష్ఫలితాలు ప్రజలను వట్టిపీడిస్తున్నాయి. రోజురోజుకు కళ్ళకు కట్టినట్లు కన్పిస్తున్నాయి. భారాన్నంతటినీ కార్మికవర్గంపైన, సామాన్య ప్రజలపైన రుద్దుకోంది పాలకవర్గం. పరిశ్రమలు మూయడం, లాకౌట్లు ప్రకటించటం, పనిభారం పెంచటం, రిట్రైచి మెంట్లు, నాసా, ఎస్కా చట్టాలు, కులమత తత్వాలను, ప్రాంతీయ దురభిమానాన్ని రేగొట్టం, విచ్చిన్నకర ఉద్యమాలకు చేయూత నివ్వటం ఆ విధంగా ప్రజల్లో ఐక్యతను దెబ్బతీయటం పాలకవర్గం చేతిలోని ఆయుధాలు.

దేశీయ విదేశీ గుత్త పెట్టుబడిదార్ల కన్నుసన్నల్లో కార్మిక వ్యతిరేక, ప్రజా వ్యతిరేక బలగాలు సర్వసన్నాహాలతో రంగంలోకి దూకుతున్నాయి.

పెట్టుబడిదారీ భూస్వామ్య ప్రభుత్వ విధానాలను కొనసాగించే బలగాలు ఒకవైపు, ఆ విధానాలను ఓడించేందుకు దీక్షబూనిన బలగాలు మరొకవైపు ఎదురుబొదురుగా మోహరించిన స్థితి క్రమేణా రూపు దిద్దుకుంటోంది.

ఐక్య కార్మికోద్యమం చైతన్యముతంగా ఆడుగువేయటం లోనే ప్రజాతంత్రశక్తులన్నింటినీ తనకు మద్దతుగా నిలకడగా సమీకరించుకోవటంలోనే దాని గెలుపు వుంది.

★



# యందు వద్దు - శాంతి కావాలి

## సెప్టెంబరు 1న రాష్ట్రమంతటా ప్రదర్శనలు

సెప్టెంబరు 1న యుద్ధవ్యతిరేక శాంతి ప్రదర్శనలు జరుపమని కార్మికసర్గానికి పిలుపు యిస్తూ సి. ఐ. టి. యు., ఎ. ఐ. టి. యు. సి, టి. యు. సి సి, రాష్ట్రీయ మజూర్ కౌగ్రెస్ (దరా), యు. టి. యు. సి సంస్థల నాయకులు పిలుపుయిస్తూ ప్రకటన సంయుక్తంగా చేశారు.

రాష్ట్రంలో ఉభయ కమ్యూనిస్టు పార్టీలు, విద్యార్థి, యువజనసంఘాలు, మహిళా సంఘాలు, రైతు, వ్యవసాయ కార్మిక సంఘాలు, శాంతిసంఘాలు పిలుపు ఇచ్చాయి.

పై పిలుపుల నందుకొని రాష్ట్రంలో పలు చోట్ల ప్రదర్శనలు జరిగాయి. విజయవాడలో 10వేల మందితో ప్రదర్శన జరిగింది. అణు బాంబులు పద్దు : యుద్ధోన్మాది రీగన్ డౌన్ డౌన్ నినాదాలు మ్రోగిపోయాయి. ఉభయ కమ్యూనిస్టు పార్టీ నాయకలతోపాటు జనతా పార్టీ, డెమోక్రటిక్ సోషలిస్టు పార్టీ నాయకులు గూడా మాట్లాడారు.

గుంటూరులో శాంతిసంఘభావన సమితి అధ్యక్షులు శ్రీ యన్. వి. రావు అధ్యక్షతన జరిగిన సభలో మార్క్సిస్టుపార్టీ రాష్ట్రకార్యదర్శి శ్రీ సుందరయ్య గారు, కమ్యూనిస్టు పార్టీ నాయకులు శ్రీ దాసరి నాగభూషణం గారు మాట్లాడారు.

హైదరాబాద్ లో జరిగిన సభలో సి. ఐ. టి. యు., ఎ. ఐ. టి. యు. సి. నాయకులు సామ్రాజ్యవాదుల కుట్రలను బట్టబయలు చేస్తూ కార్మిక వర్గం లక్ష్యంగా పెట్టుకోవాలన్నారు.

## అధిక ధరలకు, అధిక పన్నులకు నిరసన

అధిక ధరలకు, అధిక పన్నులకు నిరసన సగా విజయవాడలో మార్క్సిస్టుపార్టీ, సి. ఐ. టి. యు., యువజన, విద్యార్థి, మహిళా సంఘాల అధ్యక్షుల పెద్ద ప్రజా ప్రదర్శన జరిగింది. తహశీల్దారుల మొమోరాండం యిచ్చిన అనంతరం సి. ఐ. టి. యు. సిటీ కార్యదర్శి శ్రీ పి. దివాకర్ అధ్యక్షతన జరిగిన సభలో ధరల పెరుగుదలకు కారణమైన కేంద్ర, రాష్ట్ర ప్రభుత్వాల ప్రజా వ్యతిరేక విధానాలను ఖండించారు.

నెల్లూరులో 1500మందితో జరిగిన శాంతి ప్రదర్శనలో రీగన్ డిష్టిటొమ్మలు, అణు బాంబులకు నాశనమైన హిరోషిమా, నాగ సాకి దృశ్యాల చిత్రాలను ప్రదర్శించారు. ఖమ్మంలో ఉభయ కమ్యూనిస్టు పార్టీల అధ్యక్షుల 2 వేల మందితో ప్రదర్శన జరిగింది.

కొత్తగూడెంలో వెయ్యి మందితో ప్రదర్శన జరిగింది. ఈ దిగువ కేంద్రాలలో గూడా ప్రదర్శనలు జరిగాయి. తణుకు, ఏలూరు, మంగళగిరి, సూర్యాపేట, భీమవరం, ఆతిలి, ఒంగోలు, సత్యవతి, రాజమండ్రి, తెనాలి, నిడదవోలు, కొయ్యలగూడెం, అమలాపురం, లక్కవరం, శ్రీకాకుళం, కర్నూలు, నంద్యాల, కోడుమూరు, చీరాల, ఆదోని నల్లూరు, వనపర్తి, తూంకుంట, కడప, ప్రొద్దుటూరు, పోరుమామిళ్ళ, వాకిడి, బాపట్ల, కొవ్వూరు, సూర్యాపేట, గోదావరి ఖని, నల్లగొండ, చిత్తూరు, తిరుపతి, మనవలి పిడుగురాళ్ళు, కాళీబుగ్గ, భువనగిరి, రేపల్లె, విజయనగరం, తాడేపల్లి గూడెం, మొదలగు చోట్ల.

కలకత్తాలో లక్షమందితో శాంతిప్రదర్శన జరిగింది. దీనిలో యూనిఫారంలో వున్న రవాణా కార్మికులు, కార్మికులతోపాటు వేలాది మహిళలు గూడా ప్రదర్శనలో పాల్గొన్నారు. ఈ సందర్భంగా జరిగిన యుద్ధ వ్యతిరేక సభలో సి. ఐ. టి. యు ఉపాధ్యక్షులు, పశ్చిమ బెంగాల్ ముఖ్యమంత్రి శ్రీ జ్యోతిబాసు ఉపన్యసించారు.

★

భీమవరంలో మార్క్సిస్టుపార్టీ, సి. ఐ. టి. యు. ల అధ్యక్షుల 3 వేల మందితో గొప్ప ప్రదర్శన జరిగింది. ఇందులో వెయ్యిమంది మహిళలు పాల్గొన్నారు. మంగళగిరిలో ప్రదర్శన జరిగింది. పిలకలూరిపేట గణపవరం, జూలూరులలో గూడా ప్రదర్శనలు జరిగాయి. కోదాడ, మైలవరం, నందిగామ, వరంగల్, ఒంగోలు, నర్సరావుపేట, భీమడోలు, పామర్రు, గుంటూరు, పొన్నూరు, కర్నూలు, కైకరం, చిన్న చేకూరు, చీరాల తదితర

చోట్ల గూడా ప్రదర్శనలు, సభలు, మొమోరాండంలు యిచ్చుట జరిగాయి.

సత్యవతిలో జరిగిన అధికధరల వ్యతిరేక సభలో సి. ఐ. టి. యు. రాష్ట్ర ప్రెసిడెంటు శ్రీ పన్నా సత్యనారాయణ మాట్లాడారు.

హైదరాబాద్ లో అధిక ధరలకు వ్యతిరేకంగా పారిశ్రామిక కేంద్రాలలో, పేద ప్రజలు నివసించే ప్రాంతాల్లో అనేక గ్రూపు మీటింగులు, వైజ్ఞానిక ప్రదర్శనలు నిర్వహించారు. నగర మార్క్సిస్టునాయకులు, సి. ఐ. టి. యు. నాయకులు ప్రభుత్వానికి మొమోరాండం యిచ్చారు నగర మార్క్సిస్టు పార్టీ, సి. ఐ. టి. యు., విద్యార్థి, యువజన, మహిళా సంఘాల తరపున మొజంజాహి మార్కెట్ నుండి ప్రదర్శన ప్రారంభమై నెక్రచేరియట్ వద్దకు చేరింది. అక్కడ జరిగిన సభలో పార్లమెంటు సభ్యురాలు శ్రీమతి సుశీలా గోపాలన్, శాసనసభ్యులు శ్రీ మంచికంటి రామకృష్ణారావు, సి. ఐ. టి. యు. నాయకులు శ్రీ యన్. వి. భాస్కర రావు తదితరులు మాట్లాడారు సి. ఐ. టి. యు. సిటీ కౌన్సిల్ అధ్యక్షులు శ్రీ పి. లక్ష్మీ దాస్ సభకు అధ్యక్షత వహించారు. నగర మహిళా సంఘ అధ్యక్షురాలు శ్రీమతి సుగుణ కూడా ప్రసంగించారు.

## 30 లక్షల వ్యవసాయ కార్మికుల దేశవ్యాపిత సమ్మె

అఖిలభారత వ్యవసాయ కార్మిక సంఘం, భారతీయ ఫేట్ షజూర్ యూనియన్లు జాయింట్ గా యిచ్చిన పిలుపుపై వివిధ రాష్ట్రాల్లో జూలై 15 వ తేదీన వ్యవసాయ కార్మికులు సమ్మెలు చేశారు. ప్రదర్శనల్లో పాల్గొన్నారు. మొత్తం 30 లక్షల మంది ఈ కార్యక్రమంలో భాగస్వాములయ్యారు. సి. ఐ. టి. యు. రాష్ట్ర కమిటీలు ఈ సమ్మెలకు స్పీఛిభావం తెలిపాయి. వ్యవసాయ కార్మికుల కోసం సమగ్రమైన కేంద్ర శాసనం చేయాలన్నది కార్మికుల డిమాండు.

సమ్మెను, ప్రదర్శనలను జయప్రదం చేసిన కార్మికులను అభినందిస్తూ వ్యవసాయ కార్మికసంఘ ప్రధాన కార్యదర్శి శ్రీ కుంజ చ్చన్ ఒక ప్రకటన చేశారు. సమగ్ర శాసనం తెస్తానన్న కేంద్ర ప్రభుత్వం వెనక్కు పోయినందుకు ఆయన ఖండించారు.



# అంతరాత్మీయ పరిణామాలు

నెపైబరు 1 అంతరాత్మీయ శాంతి దినోత్సవం జరుగుతున్న రోజు. గత ఏడాది ప్రపంచమంతటా కోట్లాది ప్రజలు ఈ దినోత్సవంలో పాల్గొన్నారు.

జెనీవాలో సోవియట్ యూనియన్-అమెరికా మధ్య అణ్వాయుధాల పరిమితిని గురించి జరిగే చర్చలో ఒకమలుపు ఏర్పడింది. అమెరికా గనుక పశ్చిమ యూరపులో కొత్తగా మిసిలీలను ప్రవేశపెట్టకపోతే ఇంగ్లాండు, ఫ్రాన్సుల కున్నంతవడకే తన మిసిలీలను తగ్గించుకుని మిగతా వాటిని ధ్వంసం చేస్తానని ప్రకటన చేసింది ప్రపంచమంతా దానిని హరించింది.

ఎలవ్వుడు ఆయుధాలను పెంచుకోవాలనీ, అణుయుధానికి తయారు కావాలనీ తహతహలాడే అమెరికన్ గూఢచారి నల్ల సీ.ఎ. ఈ వాతావరణాన్ని చెడగొట్టటానికే కుట్ర పన్నింది.

దీనికిది కొత్తగాదు. 1980లో కృశ్చేవ్, ఐసన్ హోమర్ సమావేశం జరగటోతుడగా పాకిస్తాన్లోని విమానాశయాన్నుండి ఒక గూఢచారి విమానాన్ని సోవియట్ యూనియన్ భూభాగంలోకి పంపింది 1,000 మైళ్ళు లోపలికి పోయిన తర్వాత సోవియట్ యూనియన్ దాన్ని పేల్చివేసింది.

అమెరికా గూఢచారి పనులకుగాను అనేక సార్లు పౌర విమానాల్ని గూఢా వుపయోగించింది.

మొన్న నెపై బరు 1న కూడా అదే పని చేసింది. విమాన సిద్ధింది, ప్రయాణీకులు 269 మంది వున్న చక్షిణ కొరియా పౌర విమానాన్ని గూఢచారి చర్యలకు వినియోగించింది ప్రపంచంలో కల్లా అత్యంత శక్తివంతమైన విమానమని చెప్పబడే బోయింగ్ 747 విమానమిది.

ఈ విమానం సోవియట్ భూభాగంలోకి 500 కిలోమీటర్లు చొచ్చుకుపోయి 2 స్తర గుంటుసేపు తిరుగాడింది. సోవియట్ నౌకాశ్రయాలు, రక్షణస్థావరాలు వున్న కాంచెటా సభాలిన్ దీనిపై అనగా అతి కీలక ప్రదేశాలపై ఎగిరింది. యంత్రసేవ అమెరికన్, జపాన్ రాడార్ స్టేషన్ల నుండి దానికి సంకేతాలు రాతున్నాయని వున్నాయి సోవియట్ వైమానిక దళం ఆ విమానాన్ని తిరిగి పొమ్మని

హెచ్చరికలు చేసింది. దానికి గుర్తుగా కొన్ని వెలుగు గుండను కూడా పేల్చింది. అయినా విమానం లెక్క పెట్టలేదు. చివరకు సోవియట్ విమానాల దాడిలో అది కూలిపోయింది.

అమెరికా సంకల్పం నెరవేరింది. యంత్రముంది పౌర విమానాన్ని సోవియట్ యూనియన్ కూల్చివేసింది అని సోవియట్ యూనియన్ పై ఆఖాండాలు వేస్తూ బహిష్కరణ చర్యలకు పూనుకుంది.

సోవియట్ యూనియన్ మా గగనతలాన్ని అతిక్రమిస్తే వూకొనేది లేదు. మీ కి క ప్రాంతాలలో మా విమానాలు ఎగురుతే మీరేం చేసేవాళ్ళు?

అత్యంత ఆధునికమైన, శక్తివంతమైన విమానం సోవియట్ కీలక, రక్షణ ప్రాంతాల్లోకి ఎందుకు వెళ్ళిపోతుంది? ఎందుకు 24 గంటలు తిరిగిపోతుంది? ఎందుకు సోవియట్ విమానాల హెచ్చరికలు పాటించడం?

యదంతా అమెరికా యుద్ధ శాఖ కుట్ర తప్ప మరేమీ కాదు. దానికి కావలసింది జెనీవా చర్చలు విఫలం కావడమే. అణ్వాయుధాల వుత్పత్తిని పెంచటం, యుద్ధ జ్వాలలను పెంచటం

\* \* \*

పాకిస్తాన్ ప్రజలు లేచారు; ప్రజాశంకరం కొరకై ఉజ్వల పోరాటాన్ని సాగిస్తున్నారు.

పాకిస్తాన్ ఏర్పడ్డ తర్వాత అత్యధిక కాలం మిలిటరీనియంతలే అక్కడ పరిపాలిస్తున్నారు. మాజీ ప్రధాని భుట్టోను పదగొట్టి, అతనిని ఉరి తీసినప్పటి నుండి జియా పుర్ హక్ మిలిటరీ నియంతృత్వం అక్కడ పరిపాలన సాగిస్తోంది.

దీనికి న్యతిరేకంగా ఎలవ్వుడు దేశంలోని ప్రతిపక్షాన్ని ఏకమై ప్రజాశంకర వ్యవస్థ స్థాపన కొరకై అందోళన సాగిస్తున్నారు. ప్రజాశంకర పునఃప్రతిష్ఠాపన వ్యవస్థ అనే సంస్థ దీనికి నా మకల్లు వహిస్తున్నది. పాకిస్తాన్ పీపుల్స్ పార్టీ; నేషనల్ డెమోక్రటిక్ పార్టీ, పాకిస్తాన్ నేషనల్ పార్టీ, బెలూచిస్తాన్ హుస్తూ క్వాయ్ ని జమాంత్ -ఉర్ -ఉలేమా, ఇ పాకిస్తాన్, ముస్లిం లీగు మున్నగునవన్నీ ఈ పోరాటాన్ని సాగిస్తున్నాయి పాకిస్తాన్ ప్రేమ్ యూనియన్ ఫెడ

రేషన్, పాకిస్తాన్ సోషలిస్ట్ పార్టీ, మజూర్ కిస్తాన్ పార్టీ ఈ పోరాటంలో ప్రముఖ పాత్ర వహిస్తున్నాయి.

ఇప్పటికీ కొన్ని వందలమంది పోలీసు కాల్పుల్లో చనిపోయినారు. 10,000 మందికి పైగా అరెస్టు చేయబడ్డారు. 92 ఏండ్ల వృద్ధుడు సరిహద్దు గాంధీ - ఖాన్ అబ్దుల్ గఫార్ ఖాన్ అరెస్టు చేయబడ్డారు. మాజీ పాకిస్తాన్ స్వేచ్ఛాదళ తిక్కా ఖాన్ క్వజా ఫైరదీన్, బేగు వలీఖాన్, ఫతే అబ్ అలీఖాన్, పాకిస్తాన్ ప్రేమ్ యూనియన్ ఫెడరేషన్ అధ్యక్షురాలు శ్రీమతి ఖసీన్ ఫాతిమా మున్నగువారు అరెస్టు చేయబడ్డారు.

సి.ధు. బెలూచిస్తాన్ సరిహద్దు రాష్ట్రాల్లో ఈ ఉద్యమం మహోద్యమి దాల్చింది. పంజాబు (పాకిస్తాన్)లో గూఢా అంటుకొన్నది.

అయినా అమెరికన్, ప్రభుత్వం జియా నియంతృత్వానికి పుష్కరమైన మద్దతు నిస్తోంది.

\* \* \*

మధ్య అమెరికాలోని నికరాగువాలో ప్రజా స్వామిక ప్రభుత్వ మేర్పడింది. క్రమంగా సోషలిస్టు వ్యవస్థా నిర్మాణంవైపు సాగిపోవటానికిగాను ఆ ప్రభుత్వం సమర్థ వంతమైన చర్యలు తీసుకుంటోంది.

దాని ప్రక్కనే వున్నది ఎల్ సాల్వాడార్. అమెరికాకు కీలకంగా వ్యవహరించే నియంతృత్వ ప్రభుత్వం అక్కడ వున్నది. ప్రజలు ప్రజాశంకర వ్యవస్థకొరకే విముక్తి పోరాటాన్ని సాగిస్తున్నారు. దేశంలో పట్టణాలు, వాటి పరిసరాలు మినహా దాదాపు దేశమంతా గెరిల్లా పోరాట వీరుల స్వాధీనమయింది.

నికరాగువా ప్రభుత్వాన్ని కూలగొట్టటానికి, ఎల్ సాల్వాడార్లోని విముక్తి వ్యవస్థాపన అణగారేయటానికి అమెరికా సర్వ ప్రయత్నాలు చేస్తున్నది. ఎల్ సాల్వాడార్ నియంతృత్వానికి అర్థిక, నైతిక సహాయ వ్యవస్థలనీ అందజేస్తున్నది. నైతిక సహాయ దారణే పే.తో తన సెనిక. ఉ.కాలసిక్కడకు వచ్చింది. అయినా విముక్తి పోరాటం విజృంభిస్తున్నది.

ఎల్ సాల్వాడార్ విముక్తి పోరాటానికి నికరాగువా ప్రభుత్వం సహకారం చేస్తుందనే



సి. ఐ. టి. యు. నాయకుల ఖండన

సాక్షతో అమెరికా ఆ ప్రభుత్వాన్ని దెబ్బ  
స్తున్నది. ఆ ప్రభుత్వాన్ని కూలగొట్టే  
అవసరమే సైనికంగా పాల్గొంటాం  
అలాచిస్తున్నది. ఇందుకు నికరాగ్వా  
ప్రక్కనే వుండి అమెరికా తో తుగా వున్న  
హోండురాస్ దేశాన్ని పాచికగావయోగిస్తు  
న్నది. నికరాగ్వా నుండి హోండురాస్ కు  
ప్రమాదమేర్పడిందనే సాక్షతో హోండు-  
రాస్ కు సైనిక సహాయాన్నిందజేస్తున్నది.  
హోండురాస్ ప్రభుత్వ తో కలిసి యిప్పుడు  
మధ్య అమెరికాలో బ్రహ్మాండమైన సైనిక  
విన్యాసాలను గావిస్తున్నది.

అమెరికన్ సామ్రాజ్యవాదుల ఈ వన్నా  
గాలను మధ్య, దక్షిణ అమెరికాలోని అనేక  
దేశాలు నిరసిస్తున్నవి. మధ్య అమెరికా  
లోని మెక్సికో మున్నగు అయిదు దేశాల  
కూటమి అమెరికా యొక్క ఈ చర్యలను  
తీవ్రంగా గర్హించినవి.

మనలను ఆనుకొని వున్నది శ్రీలంక.  
చిరకాలంగా మనకూ, లంకకూ ఆవినాభావ  
సంబంధాలున్నవి. ఇప్పుడు ఆ దేశం జనా  
భాలో 70 శాతం సింహళీయులు వుండగా,  
22 శాతం తమిళ సంకతివారున్నారు. ఈ  
తమిళ సంతతి వారు శతాబ్దాలుగా అక్కడ  
నివసిస్తున్నవారే. ఈ తమిళ సంతతి వారు  
శ్రీలంకలో ఉ తరానవున్న జాఫ్నా మున్నగు  
ప్రాంతాలలో ఎక్కువగా వున్నారు.

ఇంతమంది తమిళులున్నా వారికి సమాన  
మైన హక్కులు లేవు. కాబట్టి వారు చాలా  
కాలంగా ప్రత్యేక రాష్ట్రం కావాలని ఆందో  
ళన చేస్తున్నారు.

ఇటీవల తమిళసంతతికి చెందిన 20మంది  
శ్రీలంక ఒక హస్తంలో సింహళ సైనికులు  
మూకుమ్మడి మానభంగం గావించారు.  
జాఫ్నాలో ఉద్రిక్తపరిస్థితి ఏర్పడింది. జూలై  
24వ తేదీన తమిళ ఉగ్రవాదులు మాటుకాచి  
13 మంది సింహళ సైనికులను నడించారు.  
దానితో చిచ్చుముట్టుకుంది. సైనికులు, సింహ  
ళీయులు తమిళ ప్రాంతాపై దాడి గావించి  
వందల మందిని మూకుమ్మడి హత్యం  
గావించారు, ఇండ్లుతగు బెట్టాలు, ఫ్యాక్టరీలు  
ధ్వంసం చేశారు. ఆసులు నశం చేశారు.  
కొలంబోలోని సెంట్రల్ జైల్ లపై దాడి

సి. ఐ. టి. యు. కార్యకర్తలను నాసా  
చట్టంక్రింద డిటెయిన్ చేయటాన్ని ఢిల్లీ  
రాష్ట్ర సి. ఐ. టి. యు. ప్రధానకార్యదర్శి సుశీల్  
భట్టాచార్య (ఎం.పి.) ఒక పత్రికా ప్రకటనలో  
ఖండించారు.

మోడినగర్ లోని మోడి లెక్స్ పైల్ మిల్  
మజూర్ యూనియన్ ప్రెసిడెంటు స.భాష్మను,  
కార్యదర్శి నరేష్ శ్యాగిని జాతీయ భద్రతా  
చట్టం (నాసా) క్రింద నిర్బంధించటం జరి  
గింది. యూనియన్ ఆధ్యక్షుడు సుభాష్  
యంతరు పూర్వం హెచ్.ఎం.ఎస్. యూని  
యన్ లో వుండి దానిని వదిలేసి సి.ఐ.టి.యు  
యూనియన్ లో చేరారు. ఆ కసితో హెచ్.  
ఎం.ఎస్. యూనియన్ అనుయాయులు  
ఆయనను హత్య చేయాలని దాడి చేశారు.  
అయితే ఆ దాడిలో ఆయన సోదరుడు గిరి  
రాజ్ జూలై 13న హత్య గావించబడ్డాడు.

నాసా చట్ట ప్రయోగాన్ని సి.ఐ.టి.యు.  
ఎల్లప్పుడూ వ్యతిరేకిస్తూనే వుంది. మోడి  
నగర్ లో పరిస్థితిని అదుపులో వుంచటానికి  
యితర చట్టాలు బాటు. అందుకనే నాసా  
చట్ట ప్రయోగాన్ని ఉపసంహరించాలని సి  
ఐ.టి.యు. డిమాండ్ చేస్తోంది అన్నారు  
శ్రీ భట్టాచార్య.

మోడి మిల్స్ లో పోలీసులు కార్మికులను  
బలవంతంగా మిల్స్ లోనే వుండి నిర్బంధంగా  
పనిచేయిస్తున్నారంటూ 9 మంది పార్లమెంటు  
సభ్యులు చేసిన ప్రకటన వాస్తవాలు తెల్పు  
కోకుండా చేసిందని శ్రీ భట్టాచార్య అన్నారు

చేసి ఒక పర్యాయం 37 మందినీ, మరొక  
పర్యాయం 17 మందినీ తమిళ ఖైదీల్ని నిల  
బెట్టి కార్మిపాఠశాలకు. కొల.బోలోని ప్రధాన  
రైల్వే స్టేషన్ లో 15 మంది తమిళ యువకుల్ని  
గోడకు నిలబెట్టి కార్మి పేళాలు మొత్తం ఈ  
ఘటనల్లో కొన్ని ఎడలమంది తమిళులు  
హత్య గావించబడ్డారు యంత మోడం  
జరుగుతున్నా జయపర్తినే ప్రభుత్వం పెడల  
కుండా చూస్తుంది. పైగా శ్రీలంక కలమ్యూ  
నిస్తుపార్టీ, పీపుల్స్ రివల్యూషన్ ఫర్సు,  
న్యూజంబా సమాజ్ పార్టీని నిషేధించి.

ఆ 9 మందికి వాస్తవం తెలుపుతూ ఆయన  
లేఖలు వ్రాశారు.

సి. ఐ. టి. యు. ఈ చెందిన వర్మనెంటు  
కార్మికులను హెచ్.ఎం.ఎస్. యూనియన్  
వారు మిల్స్ లోనికి రానివ్వకుండా అడ్డుకొని  
మిల్లు బయటనే వుంచారు. ఇప్పుడు కార్మికుల  
మద్దతుతో ఆ కార్మికులు మిల్లులో డ్యూటీ  
చేస్తున్నారు సి. ఐ. టి. యు. కార్మికులను  
లోనికి ప్రవేశించకుండా హెచ్.ఎం.ఎస్.  
వారు ఎంత ప్రయత్నించినా మిల్లు పని  
యధావిధిగా సాగిపోతున్నది యిదీ వాస్తవం.

ప్రావిడెంటు ఫండు పంపకం  
యన్. సి. సి. లేఖ

ప్రావిడెంటు ఫండును కార్మికులకు పంచే  
అధికారాన్ని యజమానుల కివ్వాలంటూ  
రామానుజం కమిటీ చేసిన సిఫారసులను  
వ్యతిరేకిస్తూ నేషనల్ క్యాంపెయిన్ కమిటీ  
లోని ఎనిమిది కేంద్ర ప్రేడ్ యూనియన్  
సంస్థలు - ఎ.ఐ.టి.యు. సి., సి.ఐ.  
టి.యు., ఐ.టి.యు. సి., యు.టి.యు.  
సి., యు.టి.యు. సి. (యల్.యన్.),  
టి.యు. సి. సి., హెచ్.ఎం.ఎస్., బి.  
యం. యన్.లు - కేంద్ర కార్మికమంత్రికి  
లేఖ వ్రాశాయి.

యజమానులు యీపాటికే కోట్లాది  
రూపాయలు ప్రావిడెంటు ఫండును జమ  
చేయకుండా ఎగవేసిందను వారికి ఫండును  
పంచే అధికారం యివ్వరాదన్నారు.

ఈ ఘటనలు ప్రారంభంకాగానే భారత  
విదేశా గమం శ్రీ పి. వి. నరసింహారావు  
శ్రీలంక వెళ్లి ప్రెసిడెంటు జయవర్ధనేతో  
మాట్లాడి వచ్చాడు. భారత నౌకలు కొన్ని  
శ్రీలంకకు వెళ్లి తమిళ శరణార్థులను భారత  
దేశానికి తీసుకువచ్చినవి. భారత ప్రభుత్వ  
ద్వారా శ్రీ జి పార్లసాకది శ్రీలంక ప్రభు  
త్వ లో దౌత్య సంభాషణలు జరిపి తిరిగి  
వచ్చాడు పరిస్థితి యింకా తీవ్రంగా వుంది.

★



# రాజకీయ అర్థశాస్త్ర పరిచయం

రచన : ఆర్. పేజ్ నాట్

6

## శ్రమశక్తి విలువను తగ్గించడం

అవసరశ్రమ విలువను తగ్గించేందుకు మరొక మార్గంకూడా వుంది. (ఆ విధంగా "సాపేక్షిక అదనపు విలువ"ను ఎక్కువచేసు కుంటారు.) జీవనవ్యయం పడిపోతే శ్రమ శక్తి విలువగూడ పడిపోతుంది అవసరశ్రమ కాలం తగ్గుతుంది. ఇదెప్పుడు జరుగుతుంది : ఒకానొక వస్తువును ఉత్పత్తి చేసేందుకు వెచ్చించే శ్రమశక్తి పరిమాణం తక్కువై, ఎక్కువ వస్తువులను ఉత్పత్తి చేసినప్పుడు యిలా జరుగుతుంది. దీన్ని శ్రమ ఉత్పాదనా శక్తి పెరగడం అంటారు. ఉదాహరణకు యిదివరలో ఒక జత బూట్లు తయారు చేసేందుకు మూడు రోజులు పట్టేదనుకోండి, అదే బూట్ల జతను యిప్పుడు ఆరు గంటలలోనే తయారుచేసే బూట్లవిలువ పడిపోతుంది. బూట్లధర తగ్గితే కార్మికులు జీవించేందుకు తక్కువఖర్చు చేయాల్సి వుంటుంది. అంటే శ్రమశక్తివిలువ పడిపోతుంది. అలాగే ఆహార ధరలు, ఇండ్ల బాడుగల విషయంగూడా అంతే.

అయితే శ్రమ ఉత్పాదనను యెలా పెంచుతారు? ఉత్పత్తి సాధనాలను అభివృద్ధిచేయడం ద్వారా ఇది సాధ్యపడుతుంది. శ్రమక్రమాన్ని మార్చడం ద్వారా యిది సాధ్యమౌతుంది.

ఆచరణలో ఈ ఉత్పత్తి క్రమంలో అపారమైన పరివరన మార్పులు తీసుకురావడం పెట్టుబడిదారీ చరిత్రలో ఎన్నో సార్లు గమనించవచ్చు. వ్యక్తిగత పనినుండి, వ్యక్తులమధ్య సహకారానికి, చేతి వృత్తులనుండి, కార్ఖానాల పుత్పత్తికి, అక్కడమండి ఆధునిక యంత్రాలకు పెట్టుబడి దారీ విధానం మారింది. ఇది చిన్నబడిపిల్లలకు గూడ స్పష్టమే. అలా మారడం అదనపు విలువకై సాగేవేటలో

పెట్టుబడికి అత్యవసరం.

అయితే ఇది సాధారణ పెట్టుబడి దారుకు ఈ దృష్టితో కనపడదు. పెట్టుబడి మహావైభవం అనేది అతని వుద్దేశ్యంకాదు. తన వస్తువులను చౌకగా బజారులో అమ్ముకొని తన పోటీదారులను ఎలా దెబ్బ తీయాలా అనేదే అతను ఆలోచించే విషయం. ఇందుకోసం కార్మికుని ఉత్పాదనాశక్తిని నిరంతరం పెంచేందుకు అతను కృషి చేస్తూ ఉంటాడు పోటీదారులు సహితం ఆలాగే ఆలోచిస్తారు గనుక అతనితో సమానంగా వారు ఉత్పాదనా శక్తిని పెంపొందించేందుకు కృషిచేస్తారు. ఫలితంగా సమాజంలో ఉత్పాదనాశక్తి అపారంగా పెరిగి, అవసర శ్రమ కాలం కుదించబడుతుంటుంది. ఉత్పాదనాశక్తి అపారంగా పెరగడమంటే దోపిడి నివారితంగా పెరగడమే అదనపు విలువ రేటు పెద్దఎత్తున పెరగడమే.

మనము ఒక ప్రశ్న అడగాలి : పెట్టుబడి దారీ పుత్పత్తి విధానం త్రామికుని ఉత్పాదనా శక్తిని ఎలా పెంచింది? భూస్వామిక ఆర్థిక వ్యవస్థ కూలినప్పటి నుండి గత నాలుగు శతాబ్దాల చరిత్రే దీనికి సమాధానం. వాటిని ఈ విధంగా సంక్షిప్తీకరించవచ్చు.

- (1) సహకారం
- (2) శ్రమ విభజన, కార్ఖానా తయారీ
- (3) యంత్రాలు, భారీ పరిశ్రమలు.

### సహకారం

ఒకానొక ప్రయోజనాన్ని ఆశించి అనేక మందికార్మికులు ప్రక్కప్రక్కనే సమిష్టిగా పని చేస్తుంటే దానిని మనం సహకారం అంటాం.

ఆ సమిష్టి కృషి వేరువేరుగా వుంటుందా, పరస్పరం సంబంధించి వుంటుందా అనే దానితో సంబంధంలేదు. సహకారం ప్రజాసమూహపు నూతన ఉత్పత్తిశక్తిని ముందుకు తెస్తుంది. అనుకరణ పెంపొందించబడుతుంది. ఇది, ఇలాంటి మార్గాల మూలంగా కలసి పని చేసే కార్మికులు ఎక్కువ పరిమాణాల్లో ఉపయోగపు విలువలను సృష్టిస్తారు. అందువల్ల ఒకానొక వస్తువు ఉత్పత్తికి అవసరమైన శ్రమకాలం తగ్గిపోతుంది.

### శ్రమవిభజన

18 వ శతాబ్దంలో ఇంగ్లండ్ లో పెట్టుబడి దారీ విధానం ప్రారంభమైంది. 18వ శతాబ్దపు చివరవరకు యంత్రాలకు ప్రాధాన్యత లేదు. ఈ మధ్యకాలాన్ని "కార్ఖానా తయారీ పెట్టుబడిదారీ విధానం" అంటాము. (కార్ఖానా తయారీ అంటే చేతితో ఉత్పత్తి చేయడం). ఈ కాలంలో శ్రమవిభజన చాలా ప్రాధాన్యత వహించింది. ఒక యజమాని క్రింద అనేకమంది పనిచేయడం ప్రారంభమైంది. అందువల్ల పనిని వారి మధ్య విభజించడం యజమానికి సులభమయింది. ఎవరికి వారికి ప్రత్యేక సాధనాలు ఇవ్వడం సాధ్యపడింది వస్తువులో ఒక భాగాన్ని తయారు చేయడంలో ఒకానొక కార్మికుడు ప్రత్యేకతను సాధించడం సాధ్యమైంది. ఆ విధంగా ఒక్కొక్కరు ఎక్కువ ఉత్పత్తి చేయడం సాధ్యమైంది. అతని నైపుణ్యం తక్కువైన యిబ్బంది లేకుండాపోయింది. నైపుణ్యం అవసరంలేని శ్రమ మొదటి సారిగా తయారైంది. ఇదంతా పెట్టుబడిదారుకు మిగులుగా రూపొందింది. అయితే ఈ విధమైన ప్రత్యేకత సాధించడం మూలంగా, నైపుణ్యం కోల్పోయిన కార్మికుడికి మేధస్సు శరీర శక్తిని కుదించివేసింది.

### యంత్రాలు

యంత్రాలు వచ్చాయి. మనిషి స్థానాన్ని ఆక్రమించాయి. అయితే మనిషి తన చేతులతో ఎలాంటి పని చేయగలదో, ఆలాంటి పనినే మొదట యంత్రాలు చేసేవి. అవే పరికరాలతో మనిషి కన్నా వేగంగా పని చేసేవి. వాటిని నీటి శక్తితో, ఆ తర్వాత కాలంలో ఆవిరి శక్తితో నడపసాగారు. ఆ తర్వాత యంత్రాలను తయారు చేసే యంత్రాలు వచ్చాయి. వాటితో చేతిపనిముట్లకు పూర్తిగా భిన్నమైన యంత్రాలు చోటు చేసుకున్నాయి. ఆధునిక యంత్రాలను మొదట వత్తివడి



# రాజకీయ అర్థశాస్త్రము

పరిశ్రమలో విస్తారంగా వుపయోగించారు. ఇప్పుడు పరిశ్రమలన్నిటా వీటిని ఉపయోగిస్తున్నారు. అయితే దాని విలువకన్నా చౌకగా శ్రమ శక్తి లభించే చోట యంత్రాలను ఉపయోగించారు. (ఉదాహరణకు జపాన్ లో స్టీమర్లకు బొగ్గు మహిళా కార్మికులచే చేతితోనే ఎత్తిస్తారు.)

పెట్టుబడిదారీ విధానంలో యంత్రాలప్రభావాన్ని మనమిప్పుడు పరిశీలిద్దాం.

1) కందరాల శ్రమ కొంతవరకు అనవసరం అవుతుంది. అందువల్ల శ్రీమంతుల శ్రమ శక్తిని అహ్వానించి పెట్టుబడిదారు కొనుక్కుంటాడు. అవిధంగా పాతకుటుంబాలు విచ్చిన్నమై, శ్రామిక శక్తి విలువ తగ్గిపోతుంది. కుటుంబాన్ని పోషించేందుకు అవసరమైన విలువ యివ్వాలన్న అవసరం లేకుండా పోయింది. ఇప్పుడు ఒక కుటుంబం బ్రతికేందుకు ఒకరి స్థానంలో నలుగురు పని చేయవలసి వస్తుంది.

2) యంత్రాలు మరింత శ్రమ విభజన సాధ్యమయ్యేలా చేస్తాయి. అందువల్ల నెపుణ్యంగల కార్మికుల స్థానంలో నెపుణ్యం లేని కార్మికులను పెద్ద ఎత్తున వినియోగించడం సాధ్యమౌతుంది. వేతనాలు బాగా తగ్గించవచ్చు.

3) ఎంతో ఖర్చుతో ఏర్పాటు చేసిన యంత్రాలను ఊరికే వుంచలేరు గనుక పని రోజు పొడిగించబడుతుంది.

4) యంత్రాలు శ్రమ ఉద్యతిని పెంచుతాయి. కార్మికుడు మరింత ఎక్కువ శ్రమ చెయ్యాలి వుంటుంది.

5) యంత్రాలు పనివారిని ఉద్యోగాల నుండి తొలగిస్తాయి.

అందువల్ల పెట్టుబడిదారీ విధానంలో యంత్రాలు శ్రామికుని శ్రమను తగ్గించేసాధనాలు కావని మనం వీటినిబట్టి సులభంగానే నిర్ధారణకు రావచ్చు. అవి కేవలం అదనపు విలువను సృష్టించే సాధనాలు మాత్రమే. యంత్రాలు కార్మికవర్గానికి భయానక వస్తువులు. అయినా మరోసమాజంలో యంత్రాలు, ఫ్యాక్టరీలు మానవాళికి కొత్త, సంపూర్ణ జీవితాన్ని ప్రసాదించేందుకు చక్కని సాధనాలు కాగలవు.

పెట్టుబడిదారీ విధానంలో ఫ్యాక్టరీ కార్మికునిపాలిబ జైలు చిన్నపిల్లల పాలిటి నరకం అయితే అదే విరుద్ధమైన పరిస్థితులను కలిగించగల అవకాశం వుంది. అది ప్రయోజనకరమైన పని కేంద్రంగా ప్రారంభ వయసు నుండి ఉత్పత్తిశ్రమలో విజ్ఞాన కేంద్రంగా

మారగలదు. ఈ విషయాన్ని రాబర్ట్ ఒవెన్ మొదటిసారిగా చెప్పారు.

యంత్రాలు సాధించిన అపారమైన ఉత్పాదన శక్తిలేకుండా దరిద్రాన్ని, దోపిడిని రద్దు చేయడం సాధ్యంకాదు. యంత్రాలు లేకుండా సోవియటు యూనియన్ మనజాలదు.

కార్మికులందరినీ ఒకచోట చేర్చేవరకు పెట్టుబడిదారీ సమాజంలో ఈ అపారంగా పెరిగే ఉత్పాదన కనిపించదు. అ పరిశ్రమలు పెట్టుబడుదారుని గనుక, పెట్టుబడికి వున్న ఏదో అదృశ్య శక్తి ఈ పెరుగుదలకు కారణమని పెట్టుబడిదారులు భావిస్తారు. అందువల్ల ఫ్యాక్టరీ అధినేత అయిన పెట్టుబడిదారుని శక్తివంతమైన యిష్టంవల్లనే ఇదంతా జరిగినట్లు సహకారం అనేది కనిపిస్తుంది. అయితే ఇది నిజంకాదు. “పరిశ్రమకు మార్గదర్శకుడైనందున ఒకరు పెట్టుబడిదారు కావటంలేదు సరికదా ఆయన పెట్టుబడిదారు అయినందుననే పరిశ్రమకు మార్గదర్శకుడౌతున్నాడు” సహకారం పెట్టుబడిదారీ వ్యవస్థకు మాత్రమే పరిమితమైన అంశంకాదు. అది ఏదో ఒక మేరకు అన్నిచోట్లా కనిపిస్తుంది, అనేక అధివాసీ తెగల జీవితానికి అత్యవసరం. కాగా సోవియట్ యూనియన్ లో ఈ సహకార భావం అత్యున్నత దశకు చేరుకుంది.

## వచ్చే ఏడాది శ్రామిక మహిళల 2 వ మహాసభ పార్లమెంటు ఎదుట ప్రదర్శన

వర్కింగ్ ఉమెన్ కో - ఆర్గనైజేషన్ కమిటీ విస్తృతసమావేశం న్యూఢిల్లీలో ఆగస్టు 22వతేదీన జరిగింది. నేషనల్ క్యాంపేయిన్ కమిటీ అధ్యక్షాన జరిగిన బ్రేడ్ యూనియన్ల సదస్సుకు హాజరైన మహిళా ప్రతినిధులు కూడ యీ సమావేశంలో పాల్గొన్నారు. పార్లమెంటు సభ్యురాలు శ్రీమతి సుశీలా గోపాలన్ అధ్యక్షత వహించారు కార్యదర్శి విమలా రణదివే కార్యకలాపాల వివేదిక సమర్పించారు. చర్చలలో 15మంది పాల్గొన్నారు.

లోగడ హైదరాబాద్ సమావేశంలో నిరయించుకున్నట్లుగా పార్లమెంటు ఎదుట శ్రామిక మహిళల ప్రదర్శనను నిర్వహించే

విషయం చర్చించబడినది. 1984 సంవత్సరం పార్లమెంటు బడ్జెటు సమావేశం సందర్భంలో ప్రదర్శన నిర్వహించాలని కమిటీ అభిప్రాయపడింది. బ్రేడ్ యూనియన్ల సదస్సు కూడ యిలాంటి ప్రతిపాదన చేసివున్నందున ప్రదర్శన జాయింటుగా జరిపే అవకాశాలున్నాయని, అలా జరిగినట్లయితే సి.ఐ.టి.యు. యన్.సి.సి.లు వరస్పరం సంప్రదించుకొని రూపొందించే కోర్కెల పత్రం పార్లమెంటుకు సమర్పించబడుతుందని విమలా రణదివే అన్నారు.

పార్లమెంటువద్ద ప్రదర్శన జరిపే దానికి ముందుగానే శ్రామిక మహిళల రెండవ మహాసభ ఢిల్లీలో జరపాలని కమిటీ తీర్మానించింది.

రోడ్డు రవాణా కార్మిక మహాసభ

అఖిల భారత రోడ్డు రవాణా వర్కర్స్ ఫెడరేషన్ ద్వితీయ మహాసభ 1983 ఆక్టోబరు 21 నుండి 23 వరకు వంజాబులోని సంగ్రూర్ లో జరుగుతుంది. దీనికి అనుబంధ రోడ్డు రవాణా కార్మిక సంఘాల నుండి 300 మందికొకరు ప్రతినిధులుగా పాల్గొనవచ్చు. అనుబంధంకాని సంఘాలపరిశీలకులను వంపవచ్చు. ప్రతినిధి రుసుం 10 రూ.లు చెల్లించాలి. అనుబంధ సంఘాలన్నీ తమ అనుబంధ రుసుంను సభ్యునికి 10 పెనలు చొప్పున నెపైబెరు 15 నాటికి రిపోర్టుతో పాటు పంపాలి. ఆంధ్రప్రదేశ్ లోని వర్కర్స్ ఫెడరేషన్ కు అనుబంధించిన యూనియన్లు వెంటనే రాష్ట్ర ఫెడరేషన్ కు తమ సభ్యత్వాన్ని బట్టి 20 పెనల చొప్పున అనుబంధ రుసుం చెల్లించాలని ఫెడరేషన్ జనరల్ కలెక్టరీ శ్రీ కొండ్రగుంట వెంకటేశ్వర్లు కోరుతున్నారు.



# రాక్షసి బొగ్గు నిజంగా "రాక్షసి"

డా॥ బ్రహ్మరెడ్డి

బొగ్గుతో పని ఏముంది ?

"మా యింట్లో బొగ్గుల కుంపటి లేదుగా మాకు ఇక బొగ్గులో పని ఏముంది"దని తక్కి మని జవాబివ్వవచ్చు మీ యింట్లోనిబాదిగాడు. కాని మీ యింట్లోగల ఇనుప సామగ్రిని వలకరించండి అవే చెప్పాయి. ఆ ఇనుప వస్తువులు తయారయ్యే ఇనుము - ఉక్కు కర్మాగారాల్లో వేలాదిటన్నుల బొగ్గు ఖర్చయి పోతుంది. కాబట్టి బొగ్గు లేకుండా ఇనుము రాదు

మీ యింట్లో విద్యుచ్ఛక్తి వాడుకుంటున్నారు. ఆ విద్యుత్తు ఎలావచ్చిందోచూడండి. మనము వాడుకొనే విద్యుత్తులో సగభాగం నెలూరు, కొత్తగూడెం, విజయవాడ లాంటి థర్మల్ విద్యుత్కేంద్రాల నుంచి వస్తుంది. అక్కడ దేహ్నువయోగించి కరెంటు తయారు చేస్తున్నారు. ఇంకేముంది "రాక్షసి బొగ్గు"

పొగకు వండించే గుంటూరు, ప్రకాశం తదితర జిల్లాల్లో గమనిస్తే బారన్ల పొగకు కార్పటానికి వాడేది ఈ బొగ్గు

అలాగే బొగ్గుతోనడిచేరై లిజిస్టుఉన్నాయి కూడా.

కాబట్టి మీయింట్లో నేరుగా వాడకపోయినా రాక్షసిబొగ్గుతో మన జీవితాలు విడదీయ లేనంతగా పెనవేసుకొని ఉన్నాయి.

ఎలా వస్తుంది బొగ్గు ?

రైల్వే వాగన్లు తీసుకొనివస్తేనేగదా బొగ్గు వస్తుంది మనదాకా అన్నిస్తుంది. ఇంతకీ ఆ బొగ్గు తయారయ్యేదెక్కడ? ఖమ్మం జిల్లా కొత్తగూడెం డగ్గర బొగ్గు గనులున్నాయి. సింగరేణి, గోదావరిఖని, అలా గోదావరి లోయంతా బొగ్గుగనులున్నాయి. అలాగే బీహారు, ఉత్తరప్రదేశ్ లలోనూ ఉన్నాయి గనులు. ఆ గనుల్లో జనం దిగి ఒక్కంతా హూనం చేసికొని త్రవ్వితేతప్ప రాదుబొగ్గు. అలా త్రవ్వే జనం పాపం బీహారులోని 'ఛస్పాలా' గనిలో వడలమంది గనికూలి పోవటం ద్వారా ప్రాణాలే పోగొట్టుకున్నా రని విన్నాం మనం గతంలో. అంతకంటే ఎక్కువమందే ప్రతిరోజూ ఈ బొగ్గు మూలంగా వైకుంఠయాత్ర చేస్తున్నారు.

ఎలా :

బొగ్గుపొడి

ప్రతిరోజూలానే ఆరోజూ కూడా రోజంతా భూగర్భంలోని బొగ్గు గనిలో బొగ్గు పెళ్ళలు త్రవ్వారు.వళ్ళంతా చెమటతోతడిసిపోయింది. తొడుక్కున్న బట్టలు తమ అసలు రంగు ఏంట్లో మర్చిపోయి నలరంగుకు మారిపోయి చాలా ఏళ్ళయ్యింది. వాటితో పాటు కాళ్ళు, చేతులూ, తలా అంతా కారునలుపుగా మారి పోయాయి. పెదాలు తడుపుకుండామని నాలుక బయటకు తీస్తే పెదాల మీద బొగ్గుపొడి గరుకు గరుక్కు తగిలింది. గాలి పీల్చినపుడంతా తనకు తెలియకుండానే గాలిలో కలిసి ఉన్న బొగ్గుపొడి పీల్చుతున్నాడు. చేసేవనికి అలిసి పోయి నోటితో గాలి పీల్చితే, టన్నుల కొద్దీ బొగ్గుపొడి లోనికి పోతుంది. సాయంత్రం అయిదు గంటలకు గనిలోంచి బయటకొచ్చాడు

వృత్తి రుగ్మతలు

కొడుగుల్లోంచి ఎయికలు బయటికొచ్చినట్లే అగుపిస్తుంది చూస్తుంటే ఒక్కసారిగా దగ్గు తెరవచ్చింది. క్రిందపడ్డ కళ్ళే చూస్తే అది తెలగనూ లేదు, వసుపువచ్చగనూ లేదు. నల్లగా, కారునల్లగా కారులాగా ఉంది. ఊహించుకోండి. ఇలాంటి "తారు" ఇంకెంత ఉందో ఆ కార్మికుని ఊహితితుల్లో. అలాగే ఆ బొగ్గుపొడి రోజూ పీల్చే మిగతా బొగ్గు గని కార్మికుల పరిస్థితి అంతే.

ఒక చిన్న పొరపాటు

అయినో గొప్ప శాస్త్రవేత్త. పేరు జాన్ స్ట్రాట్ హెల్స్. మంచివాడే పాపం. ఒకచిన్న పొరపాటు చేశాడు 1923లో.

"బొగ్గుపొడి పీల్చటం ద్వారా పనివారికి ఎటువంటి ప్రమాదం ముంచుకు నిరాదు. పెగా వారిలో క్షయజబ్బు నిరోధించేలక్షణంపెరుగు తుంది" అని చెప్పాడు ఈయన గీతాబోధన ఆధారంచేసుకొని గనుల యజమానులు కార్మి కుల ఊహితితులకు బాగా బలం చేకూర్చటం మొదలెట్టారు బొగ్గుపొడి పీల్చుకోమని చెప్పి. అలాగే వైద్యులుకూడా ఎవరూ వట్టిచుకో

లేదు. ఈ విధంగా బొగ్గు కార్మికులను నిరక్షమము చేసినందుకు 1948లో "ఫ్లెచ్చర్" డాక్టరందరి తరపునా చెంపలు వేసికొన్నాడు. క్షమాపణలు చెప్పకొన్నాడు. బొగ్గుపొడి పీల్చితే బలం రాదుకదా, అసలుకే మోసం వస్తుందని తెలియ చేశాడు.

బొగ్గుపొడి పీల్చితే

ఏమవుతుందనలు ?

గాలిలో కలిసివున్న బొగ్గుపొడిని పీల్చు కోవటం జరుగుతుంది. ఒకసారి లోనికి వెడితే ఈ బొగ్గుపొడి బయటకు రావటం అరుదు. శ్వాసకోశంలోను, శ్వాస నాళాల లోను గల తేమ వలన ఈ పొడి అక్కడే అతుక్కుపోతుంది. అలా పేరుకునిపోవటం ద్వారా ఊహితితుల్లో బొగ్గు మేట పడటం జరుగుతుంది.

"ఫాగోసైట్స్" అనబడే రక్షక కణాలు వుంటాయి ఊహితి తుల్లో. రోడను బాగు చేయమని మున్నిపాలిటీ వారిని పంపిస్తే రోడను శుభ్రంగా ఊడ్చి, రోడ్డు ప్రక్కన మేట వేసినలాగా ఈ రక్షక కణాలు ఊహితి తులలోంచి బొగ్గుపొడిని తొలగించి శ్వాస నాళాల ప్రక్కన ఉండే లింపు గ్రంథుల్లో విసిరేస్తాయి. ఈ కర్డుబాటు కొంత కాలం సాగుతుంది.

మరి కొంతకాలం గడిచేటప్పటికి ఊహితి తులలోంచి బయటకు గాలి, లింపు గ్రంథుల లోనికి నెటివేయ వీచలేనంత బొగ్గు పొడి పేరుకుపోతుంది

చాలినంత ప్రాణవాయువు తక్కువైతే చేరదు. మన పనివాడికి ఆయాసం మొదలవు తుంది. పనిసామర్థ్యం పడిపోతుంది.

అలాగే కొనసాగితే

అలాగే బొగ్గు పనిలో కొనసాగితే "ప్రోగ్రెసివ్ మాసివ్ ఫ్రైటోసిస్" అనబడే ఊహితితుల రోగం వస్తుంది ఈ దశలోనే ఇంతకుముందు చెప్పినలాగా "తారు" లాంటి కళ్ళే నడటం జరుగుతుంది.

అయానం, కొద్దిపాటి దగ్గు వస్తున్న దశ లోనే పని మానేసి నా ఆ కార్మికుడు



ఈ "కారు" కళ్ళె దళను తప్పించుకుంటాడనే నమ్మకము లేదు. ఈ దళలోకి వచ్చిన తర్వాత అనివార్యంగా ఊపిరి తీర్చుల సామర్థ్యం పూర్తిగా వదిలిపోయి, గుండెమీద బరువు పడే పరిస్థితి వస్తుంది. చివరకు "కార్పల్మోనరీ" అనే గుండె జబ్బు వస్తుంది. "కార్పల్మోనరీ" జబ్బువాతపడటం "సిలికోసిస్" కంటే "బొగ్గుపొడి" లోనే ఎక్కువ. అంటే ఈదళలో జబ్బున్న కార్మికుల ఇంటిముంగిట యమధర్మరాజు భటులు ఇరివెనాగంటలు ద్యూటీలో ఉంటారంటే అతిశయోక్తి కాదు. ఈ జబ్బును వెనక్కు మరల్చగల్గే వైద్యమే లేదు.

### అగ్నికి ఆజ్యం తోడయితే ?

ఈ బొగ్గుపొడి జబ్బుకు చాలా సందర్భాలలో క్షయ జబ్బు తోడవుతూ వుంటుంది. మామూలు పరిస్థితుల్లో ఒకటిన్నర సంవత్సరాలు మందులు వాడితే తగ్గిపోయే క్షయ జబ్బు "బొగ్గుపొడి" జబ్బును అసరాచేసికొని నపేమిరా తగవంటుంది. ఈలోపలే ఓపి కుంటే మన కార్మికుడ్ని బొగ్గుపొడి తన బాకలో జమచేసుకోవచ్చు.

### తీసుకోవల్సిన జాగ్రత్తలు

(1) ఎక్స్రే పరీక్ష : జబ్బున్నా, లేక పోయినా ప్రతి సంవత్సరానికో, ఆరు నెలలకో బొగ్గుగని కార్మికులందరికీ బచ్చితంగా వైద్య పరీక్షలు చేయించి, ఎక్స్రే పరీక్ష చేయించి

గుత్త పెట్టుబడిదారులు జె. కె.

గ్రూపుకు వ్యతిరేకంగా

కార్మికసంఘాల సదస్సు

భారతదేశంలోని 20 పెద్ద గుత్త కుటుంబాలలో ఒకటైన జె. కె. గ్రూపు రోజు రోజుకూ క్రొత్త ప్రాంతాలను తెరుస్తూ అత్యధిక లాభాలు గడిస్తోంది. ఇంతవరకూ నడుస్తున్న పరిశ్రమల్లో దీర్ఘకాలం సమ్మెలను కార్మికుల నెతిన రద్దుతోంది. నిధులను క్రొత్త ప్రాంతాలకు తరలిస్తోంది. కార్మికులపై దాడులను అధికం చేస్తోంది. లా. గదీసు కోవాలని చూస్తోంది. పశ్చిమబెంగాల్లో జె. కె. సిర్, జె. కె. అల్యూమినియం పరిశ్రమలోను, ఉత్తరప్రదేశ్లో జె. కె. రేయాన్, జె. కె. జూట్ పరిశ్రమలోను, రాజస్థాన్ లోని జె. కె. సింథటిక్స్ పరిశ్రమలోను ఇదే

చాలి. జబ్బు వచ్చిన సూచన ఏ కొంచెం ఉన్నా బచ్చితంగా గనులోంచి వెలువలికి రప్పించాలి. గనులేకాదు బొగ్గుపొడి పీల్చే ఆస్కారంవున్న ఏ పనయినాసరే మాన్పించాల్సిందే. తప్పదు.

### (2) బొగ్గుపొడిని తగ్గించే మార్గాలు :

బొగ్గుతో పనిచేసే దగ్గర తగినంత గాలి అందేటూ చూడాలి. బొగ్గును డ్రీలు చేసేటప్పుడు నీళ్ళు చలుతూ డ్రీలింగు చేయటం వలన పొడి లేవదు.

### (3) మాస్కోలు: నోటికీ, ముక్కుకూ

మాస్కోలు ధరించటంద్వారా బొగ్గుపొడి పీల్చడం తగ్గించేయవచ్చు

### (4) యాంత్రీకరణ: బొగ్గువాగన్న లోనికి

ఏ తడంగాని దించడంగాని సీమర లోనికి పేయటం దించటం, పొడిచేయటం ఇలాంటి పనులన్నింటినీ యంత్రాలతో చేయించేలాగు మార్పులు చేయవచ్చు.

యంత్రాలను తెసున్నాంకదా అని కార్మికులను పనిలోంచి తీసేయకుండా బాదార్యం కన్నరీసే ఆ యజమానులకు తాత్కాలికంగా కృతజ్ఞతలు తెలియజేయవచ్చు.

రాక్షసి బొగ్గుకు రాక్షసంగా బలయి పోతున్న బొగ్గుపని కార్మికులు, తాము హారతి కర్పారంలా కరిగిపోతూ ప్రజలకెంత పేవ చేస్తున్నారో గమనిస్తే కళ్ళు చెమర్చక మానవు.

(ఇంకా ఉంది)

తంతు వదుస్తోంది.

కార్మికులలో చీలికలు తేచ్చేందుకుగాను విపరీతంగా లాభాలు గడిస్తున్న యూనిట్లలో కార్మికులకు అదనంగా ముట్టజెప్పి అవిధంగా అచ్చటి యూనియన్లు ఉమ్మడి పోరాటంలోకి రాకుండా చూచే ఎత్తులు వేస్తోంది మేనేజిమెంటు మిలిటెంటు యూనియన్లను బ్రద్దలు కొట్టాలని దాని పన్నాగం.

మేనేజిమెంటు పథకాన్ని త్రిప్పికొట్టాలంటే మెజారిటీ కార్మికులను ఐక్యపర్చటం మొక్కచే మార్గం.

అందుకనే ఢిల్లీ ప్రేద్ యూనియన్ల సదస్సుకు వచ్చిన జె. కె. పరిశ్రమల కార్మిక ప్రతినిధులు సమావేశమై ఒక విరయం తీసుకున్నారు. జె. కె. గ్రూపు పరిశ్రమల్లోని అన్ని యూనియన్ల సదస్సు కాన్ఫరెన్స్లో అకోబరు 9వ తేదిన జరపాలని తీర్మానించారు.

## యూనియన్ వార్తలు

ఆర్. టి. సి. విజయవాడ రీజనల్ కమిటీ, డిపో కమిటీల విస్తృత సమావేశం స్టావ్ అండ్ వర్కర్స్ ఫెడరేషన్ రీజనల్ కమిటీ అధ్యక్షులు శ్రీ వి. శివరామస్వామయ్యగారి అధ్యక్షతన గుంటూరు పట్టణంలో 7-8-1983 న జరిగింది. వివిధ డిపోలనుండి 70 మంది హాజరయ్యారు.

లీవు రెగ్యులేషన్స్ 39(3), 17(2) క్రింద టెర్మినేట్ చేయబడిన ఉద్యోగులను తిరిగి పనిలో చేర్చుకోవాలని, అదనంగా వున్నారనే పేరుతో వివిధ డిపోలకు, డివిజనకు ట్రాన్సుఫర్ చేసినవారిని తిరిగి పేరెంట్ డిపోలకు ట్రాన్సుఫర్ చేయాలని సమావేశం తీర్మానించింది. అధ్యక్షులు శ్రీ మదార్, ప్రధాన కార్యదర్శి శ్రీ చిన్నవరెడ్డి గార్లు మేనేజిమెంటు వైఖరిని విమర్శించారు.

బస్సుల పూర్తి మరమ్మతులను ఎ.తి.వేసి నామమాత్రపు మరమ్మతులను చేయడాన్ని, వాహనాల వినియోగాన్ని, 5.5 లక్షల కిలోమీటర్ల నుండి 7.5 లక్షల కిలోమీటర్లకు పెంచడాన్ని, సిబ్బంది లీవు రిజర్వు కాకాన్ని తగ్గించటాన్ని, ప్లేటు బస్సులను 12 కాతం నుండి 9 కాతానికి తగ్గించటాన్ని, డ్రైవర్లపై పెనాల్టీలను రు. 540/- నుండి రు. 1000/- వరకు పెంచటాన్ని, వర్కు షాపులో మోమెంటరీ ఇన్ సెంటివ్ విధానాన్ని ప్రవేశపెట్టడాన్ని, కాంట్రాక్టు వద్దతిపై కార్మికుల నియామకాన్ని ఖండించారు.

మేనేజిమెంటు చర్యలు కార్మికుల పని విధానంపైన, ఆరోగ్యంపై న చెడ్డ ప్రభావాన్ని కలిగిస్తాయన్నారు.

వరంగల్ పట్టణంలో ఆర్. టి. సి. డిపో మేనేజరు పిటీ బస్సుల ట్రైప్పలను పెంచడంద్వారా కార్మికులపై పనిభారాన్ని అధికం చేశారు. స్టావ్ అండ్ వర్కర్స్ ఫెడరేషన్ వరంగల్ ప్రాంచి చొరవతో అన్ని సంఘాల కలిసి ప్రతిఘటించి పెరిగిన పని భారాన్ని రద్దుచేసుకోగలిగాయి.

### సెప్టెంబరు 26 న

### భూసంస్కరణల సదస్సు

సెప్టెంబరు 26న విజయవాడలో భూసంస్కరణల సదస్సు జరుగుతుందని రాష్ట్ర ఉభయ వ్యవసాయ కార్మికసంఘాలు, ఉభయ రైతు సంఘాలు ప్రకటించాయి.



# గ్రాట్యుటీ చట్టం గురించిన కొంత వివరణ

గ్రాట్యుటీ చట్టం 1972 లో వచ్చింది.

అంతకముందే గ్రాట్యుటీ హక్కు కోసం అనేక పోరాటాలు సాగాయి. అనేక కేసులు గూడ జరిగాయి. వివిధ వివాదాలు అనేక ట్రిబ్యునళ్ళకు వంపబడినవి. గ్రాట్యుటీ చెల్లింపుకు అనేక సూత్రాలు రూపొందాయి.

ఆ సూత్రాలలో కార్మికులకు ప్రధాన ప్రతిబంధకంగా వుండినది యజమాన్యం యొక్క ఆర్థిక కి. అది చెల్లించగలదా లేదా అనేది ప్రధాన సమస్యగా వుంటూ ఆయా సంస్థలలో తీర్పు చెప్పబడేవారు.

తుట్టతుదకు గ్రాట్యుటీ చెల్లింపు చట్టం వచ్చింది.

దాని ఆమలులో అనేక ప్రతిబంధకాలు వస్తున్నాయి. వివాదాలు తలెత్తుతున్నాయి.

15 రోజుల జీతం అంటే ఏమిటి? అనేది అందులో ఒక వివాదం. నెల జీతంలో సగం 15 రోజుల జీతమని యజమానులు వాదిస్తుండేవారు. తుదకు సుప్రీంకోర్టు కార్మికుడికి ఇచ్చేజీతం 26 రోజులకే గనుక జీతాన్ని 26 తో భాగించి, ఆ వచ్చిన మొత్తాన్ని 15 తో హెచ్చవేసిన మొత్తం ఒక్కొక్క సంవత్సరానికి గ్రాట్యుటీగా యివ్వాలని తీర్పు చెప్పింది. దానితో ఒక వివాదం పరిష్కారమైంది.

కాని మరొక పెద్ద వివాదం ఇప్పుడు కార్మికులు ఎదుర్కొంటున్నారు. ఈ వివాదం పలికంగా అనేక పోరాటాలు సాగించి సాధించుకున్న గ్రాట్యుటీ హక్కు కారణంగానే ప్రమాదం ఏర్పడింది.

## గ్రాట్యుటీ చట్టప్రకారం

ఒకానొక కార్మికుడు ఐదు సంవత్సరాల పాటు వరుసగా పనిచేసి (1) వయసు మళ్ళి వుద్యోగం మానేసినపుడు గాని, (2) రిటైర్ అయినా, రాజీనామా ఇచ్చినా (3) మరణించినా, పని చేయలేనిస్థితి వచ్చినా గ్రాట్యుటీ పొందేందుకు అర్హుడు. అయితే మరణం, పని చేయలేని స్థితి ఏర్పడితే ఐదు సంవత్సరాలు సర్వీసు చేసి వుండవలసిన అవసరం లేదు.

కాని వరుసగా పనిచేసిన అనే పదం మీద ఇప్పుడు వివాదం చెలరేగింది. ఈ వివాదంలో 1981లో సుప్రీంకోర్టు ఇచ్చిన తీర్పు యజమానుల చేతుల్లో పెద్ద ఆయుధంగా తయారయింది.

చట్టంలో ఈ పదాన్ని ఇలా నిర్వచించారు.

“వరుసగా చేసిన సర్వీసు” అనగా ఎలాంటి నిలుపుదల లేని (ఆన్ ఇన్ బ్రేక్) సర్వీసు, అయితే జబ్బు, ప్రమాదం, నెలవు, లేఆఫ్, సమ్మె, లాకౌట్, ఉద్యోగి యొక్క పొరపాటులేని సందర్భంలో అగి పోయిన పనిమూలంగా సర్వీసులో ఏర్పడే నిలుపుదల, నిలుపుదలగా పరిగణించబడదు అన్నారు.

కాని సంజాయిషీ 1 లో నిలుపుదల లేని సర్వీసులో లేని వ్యక్తి ఆ సంవత్సరానికి ముందు పన్నెండునెలల్లో గని లోపల అయితే 190 రోజులు, ఇతరచోట్ల అయితే 240 రోజులు పనిచేసే వరుసగా పనిచేసినట్లే భావించాలని వివరించారు.

## లీ గ్ ల్ నో ట్సు

ఈ నిర్వచనాన్ని, సంజాయిషీని ఆధారంగా చేసుకొని యజమాన్యం గ్రాట్యుటీ చెల్లించకుండా ఎగవెయ్యాలని ప్రయత్నిస్తున్నది.

ఐదు సంవత్సరాలపాటు పై నిర్వచనాన్ని అనుసరించి వరుసగా పనిచేసినవారికే అసలు గ్రాట్యుటీ అడిగే హక్కు వుంటుంది. ఒక వేళ ఒక సంవత్సరం గ్రాట్యుటీ పొందే అర్హతను కోల్పోతే, ఆ తరువాత మరలా ఐదు సంవత్సరాలు పనిచేసిన తర్వాతే అలాంటి అర్హత వస్తుందని ఒక వాదన.

అయితే సంవత్సరాలలో ఎంతకాలం ఆర్థిక పోతుతో అంతకాలం తిరిగి సర్వీసు కొనసాగితేనే అర్హత వస్తుందని మరోవాదన. ఈ రెండు వాదనలతో యజమాన్యం ముందుకు వస్తున్నది.

అన్నిటిని మించి ఒకసారి అర్హత సంపాదించుకున్నా, ఏ యేటికాయేడు ఆ సంవత్సరం గ్రాట్యుటీ పొందేందుకు అర్హత సంపాదించుకుంటుండాలని, ఏ సంవత్సరం అర్హత లేదో ఆ సంవత్సరం గ్రాట్యుటీ ఇవ్వాలన్న అవసరం లేదని మరొక వాదన యజమానులు లేవనెత్తుతున్నారు.

పైన వివరించిన మొదటి వాదనలు సరికావున 5 సంవత్సరాలు వరుసగా చేసి సర్వీసు అని చట్టంలో పేర్కొన్నా, వరుసగా అనే పదాలు సంవత్సరాల వరుసకు గాక ఒక్కొక్క సంవత్సరంలో సర్వీసు అనే దానికి పైన వివరించిన నిర్వచనం సందర్భంలో మాత్రమే వాడినవదం. అంతేగాదు, 5 సంవత్సరాలు వరుసగా సర్వీసు చేసిన “తర్వాత” అనే పదం గూడ అందులో వాడి వున్న దృష్ట్యా, మధ్యలో ఒకానొక సంవత్సరం వరుసగా సర్వీసు లేకపోయిన అప్పటి వరకు వరుసగా సర్వీసుచేసిన సంవత్సరాలు గ్రాట్యుటీ అర్హతకు లెక్కకు రాకుండాపోవు.

కాబట్టి గ్రాట్యుటీకి అర్హత పొందేందుకు ‘వరుసగా’ అయిదు సంవత్సరాల సర్వీసు అవసరం లేదు. అయితే తన సర్వీసు మొత్తం ఐదు సంవత్సరాల పాటు ‘వరుసగా’ సర్వీసు చేసిన వ్యక్తి, ఐదు సంవత్సరాలు ఎప్పుడు పూరి చేసాడో అప్పటినుండి మాత్రమే గ్రాట్యుటీకి అర్హుడౌతాడు.

కాని అసలు దుర్మార్గం నిర్వచనంలోను, వివరణలోనూ వుంది. ‘ప్రతి పూరిచేసిన సంవత్సరానికి’ గ్రాట్యుటీ చెల్లించాలని 4వ సెక్షన్ పేర్కొన్నా పూరిచేసిన సంవత్సరం అంటే ఒక యేడాది వరుసగా పని చేయడం అని అర్థం అని నిర్వచించారు. ఎవరి సర్వీసుకైనా విఘాతం యేర్పడినా ఆయా సంవత్సరాలలో గనిలోనైతే 190 రోజులు, ఇతర చోట్ల 240 రోజులు వాస్తవంగా నియోగించబడివుంటే అతను వరుసగా సర్వీసులో వున్నట్లే పరిగణించాలి అని వుంది.

దీనిని ఆధారంగా ప్రతిఏటా కనీసం 240 రోజులు పనిచేసేనే ఆ యేటికి గ్రాట్యుటీ చెల్లించాలి తప్ప, ఒకసారి అర్హత సంపాదించుకున్న మాత్రాన చెల్లించాల్సిన అవసరంలేదు అని మేనేజిమెంట్లు వాదిస్తున్నాయి.

ఇలాంటి వాదనలతో లక్ష్మి విష్ణు మిర్చి లిమిటెడ్ సంస్థ వివాదం నడిచి తుదకు సుప్రీం కోర్టుకు వెళ్ళింది. సుప్రీంకోర్టు ఈ విషయాన్ని పరిశీలించి యజమానుల వాదాన్నే ఆంగీకరించింది.

ఈ సందర్భంలో సుప్రీంకోర్టు చేసిన

ఈ సందర్భంలో సుప్రీంకోర్టు చేసిన



## లీ గ ల్ నో ట్లు

ఒక వ్యాఖ్యను మనంగమనిస్తే ఈ ప్రభుత్వం చట్టాలు రూపొందించేటప్పుడు వాడే పదాలను సహితం యజమానులకు అనుకూలంగా ఎలా వాడుతుందో అర్థమౌతుంది.

1961లో జీవన్ లాల్ (1926) లిమిటెడ్ కేసులో యజమాని ఉద్యోగిసంబంధాలు కొనసాగితేనే వరుసగా సర్వీసు చేసినట్లుగా పరిగణించాల్సి వుంటుంది అని తీర్మానించింది. పై కంపెనీ గ్రాబ్బుటీ కేసులో ఆ విధంగా అన్నారు. ఆ తర్వాత పదకొండు సంవత్సరాలకు గ్రాబ్బుటీ చట్టం వచ్చింది. సుప్రీం కోర్టు నిర్ణయనానికి భిన్నమైన నిర్ణయనాన్ని లేదా అలా అర్థంవచ్చే నిర్ణయనాన్ని ప్రభుత్వము చట్టంలో చేర్చింది.

అయితే వరుసగా చేసిన సర్వీసు (కన్ టిన్యువన్ సర్వీసు) అనే పదానికి నిర్వచనం యివ్వడంలో జబ్బు, ప్రమాదం, సెలవు, లే-అప్, సమ్మెల వల్ల సర్వీసుకు విఘాతం కలిగినా ఆ కాలంలో ఆ వ్యక్తి సర్వీసులో కొనసాగినట్లే పరిగణించాలని చెప్పింది.

సెలవు, సమ్మె అనే పదాలకు పారిశ్రామిక సంబంధాల చట్టంలో వున్న పరిమితులు ఈ చట్టంలో లేవు. ఆ చట్టంలో అనధికార సెలవు సెలవుగా పరిగణించరు. అలాగే చట్ట విరుద్ధమైన సమ్మె వల్ల గైర్ హాజరును గూడ హాజరైన దినాలుగా పరిగణించరు.

ఈచట్టంలో ఆ పదాలకుముందు అలాంటి విశేషణాలు లేనందున, సెలవు, సమ్మె కాలం గూడా సర్వీసుకు విఘాతంగా పరిగణించరు.

అయితే ఈ నిర్వచనంలోనే మరొక పదంవుంది. “ఆయాపుద్యోగి దోషం లేకుండా ఆగిన పనిరోజులు” అనేదే ఆ పదం. కాబట్టి పుద్యోగి దోషం వుండి గనుక సర్వీసుకు విఘాతం ఏర్పడితే ఆరోజులు పనికి విఘాతం కలిగిన రోజులుగా పరిగణింపబడతాయి.

ఎప్పుడు పనికి విఘాతం కలుగుతుందో అప్పుడే ఆ కార్మికుడు మొదటి నంబరు పరిధిలోకి వస్తాడు అలాంటప్పుడే 240 రోజుల కనీస పనిదినాల ప్రశ్న తలెత్తుతుంది.

కాబట్టి పనికి విఘాతం కలిగిందనే వాదన యజమాన్యానికి దొరకకుండా చూచుకోడం కార్మికుడు గ్రాబ్బుటీ హక్కు కోల్పోకుండా వుండేందుకు అవసరం.

పనికి విఘాతం ఎప్పుడు కలుగుతుందో కూడా సుప్రీంకోర్టు పేర్కొన్నది. తీర్పు

16వ పేజీలో “సెలవులేకుండా గైర్ హాజరై తనూలంగా 240 రోజుల కన్నా తక్కువ పని చేసిన వారికి” ఆ సంవత్సరంగ్రాబ్బుటీ రాదు అని సుప్రీంకోర్టు చెప్పింది.

కాబట్టి సెలవు లేకుండా గైర్ హాజరై తేనే పనికి విఘాతం ఏర్పడుతుంది. కాబట్టి హాజరు పటిలో గైర్ హాజర్ అయి, 240రోజులు పని చేయకపోతేనే గ్రాబ్బుటీ రాదు. గైర్ హాజర్ అయినా, 240 రోజులు పనిచేసినా, 240 రోజులు పని చేయకపోయినా గైర్ హాజరు లేకున్నా గ్రాబ్బుటీకి భంగం కలగదు.

సెలవు లేకుండా గైర్ హాజరు అని సుప్రీంకోర్టు చెప్పింది. అంతేగాని ‘మంజూరు చేసిన’ సెలవు అనలేదు. గనుక, మంజూరు చేసినా చేయకపోయినా కార్మికుడు ‘సెలవు’ ధరఖాసు పెట్టే అది పనికి విఘాతంగా పరిగణింపబడదు.

ఈ విషయంలో కార్మికుడు ఈనాడు అల సత్వం వహిస్తే తీరా ఓటెర్ నప్పుడుగాని చేతులు కాలినట్లు తెలుసుకోలేదు.

కార్మికులు పనికి హాజరుకాకపోయిన ప్రతి సందర్భంలో సెలవుచీటి పెట్టి, అలా పెట్టినట్లు సాక్ష్యం వుంచుకోడం ఎంతైనా అవసరం.

## మిగులు భూముల పంపిణీకై పోరాడుతున్న పేదల అరెస్టులు

చల్లవల్లి జమిందార్ భూముల మిగులు పంపిణీ కొరకై కృష్ణాజిల్లా చల్లవల్లి ప్రాంతంలో పేదలు చాలా కాలంగా అనేక విధాల ఆందోళన గావించారు. కోర్టులలో ఓడి పోయినప్పటికీ లీగర్ లిటిగేషన్ తో కొనసాగిస్తున్న వివాదాన్ని ప్రభుత్వం సరిగావ్యవహరించక కాలయాపన జరుగుతున్నది. ఆ ప్రా. త. లోని పేదప్రజానీకం అనేక ప్రదర్శనలు, సభలు, సదస్సులు నిర్వహించారు. ప్రభుత్వాలకు అనేకసార్లు విన్నవించారు. అయినా ప్రయోజనంలేక చల్లవల్లి జమిందార్ మిగుల భూముల్లో ప్రవేశించి ఆ భూములను వంచమని డిమాండ్ చేస్తున్నారు. ఇలాంటి పేదలపై ఆ ప్రాంతంలోని అనేక గ్రామాలలో ప్రభుత్వ పోలీసులు అక్రమ అరెస్టులు సాగిస్తున్నది. ఇప్పటికే వందలాది మంది అరెస్టు అయ్యారు.

## యూనియన్ల వార్తలు

ఆర్. టి. సి. కార్మికులనెదుర్కొంటున్న జనరల్ సమన్వయమీద పనిభారంపెరుగుదల, సిబ్బంది తగ్గింపు అక్రమట్రాన్స్ ఫర్లు ఎక్స్ గ్రేడియాలపై సీలింగు మొదలగువాటిమీద ఐక్య ఆందోళన జరిపేందుకుగల అవకాశాల గురించి చర్చించుకుందామని స్టాప్ అండ్ వర్క్స్ ఫెడరేషన్ మజూరుయూనియన్ కు ఎంపాయిన్ యూనియన్ కు, లేఖలువంపింది.

మజూర్ యూనియన్ మర్యాదకోసమైనా సమాధానం యివ్వలేదు. తనపిలుపులను, నిర్ణయాలను అమలుపర్చడంలో ఆభ్యంతరం ఏమిటని ఎంపాయిన్ యూనియన్ ప్రశ్నించింది.

## కొల్లెరు పేపర్ మిల్స్

అక్రమ లాకౌట్ ఎత్తివేయాలి!

అసిస్టెంట్ కమిషనర్ ఆఫ్ లేబర్ సమక్షంలో సెక్షన్ 12 (3) క్రింద కార్మిక సంఘంతో చేసుకున్న ఎగ్రిమెంటును అమలు జరపకపోగా ఈ ఏడాది ఫిబ్రవరి 28 ముడి మిలు మేనేజిమెంటు మిలును అక్రమంగా లాకౌట్ చేసింది. ఫిబ్రవరి నెల జీతాలు కూడా కార్మికులకివ్వలేదు.

మిలులో 500 మంది కార్మికులు పని చేస్తున్నారు. ఈ మిలు 5 ఏకడ్ల క్రితం ప్రారంభింపబడింది. మిలు నిర్మాణానికి ఎ.వి.ఐ.డి.సి వారు రూ. 4 కోట్లకు పైగా పెట్టుబడి పెట్టారు కేంద్ర ప్రభుత్వం కొంత సబ్సిడీ కూడా యిచ్చింది. (వెనుకబడిన ప్రాంతంగా గుర్తించి) రన్నింగ్ క్యాపిటల్ నిమిత్తం వైశ్యాబ్యాంకు 60 లక్షల రూపాయలు అప్పు యిచ్చింది.

అయినా మేనేజిమెంటులోని భాగస్వాముల వివాదం మిలు మూతకు దారి తీసింది. ఇంతలో పరిష్కారమయ్యే సూచనలు కన్పించుట లేదు. అప్పు యిచ్చిన బ్యాంకు వారు డిశంబరు, జనవరి, ఫిబ్రవరి మాసాల అమ్మకాలను తమ అప్పుక్రింద జమవేసుకున్నారు.

మేనేజిమెంటులో అవకతవకలకు కార్మికులు శిక్షించబడుతున్నారు.

పెదపిత్తున పెట్టుబడిపెట్టిన ఎ.వి.ఐ.డి.సి. వారు తక్షణం జోక్యంచేసుకొని మిలు తెరిపించటంగాని లేదా కామే స్వాధీనంచేసుకొని నిర్వహించాలని కార్మికులు కోరుతున్నారు.



# కార్మికవర్గ పోరాటం, కష్టజీవులందరి పోరాటాలతో మువేకం కావాలి

## నేషనల్ క్యాంపెయిన్ కమిటీ పిలుపు

ప్రేడ్ యూనియన్ మొదటి జాతీయ సదస్సు 1981 జూన్ 4న బొంబాయిలో జరిగింది. ఆ సదస్సు జరిగి రెండేళ్ళు పూర్తి అయింది. సదస్సు అనాడు ఒక కోర్కెల వక్తాన్ని రూపొందించి, వాటిసాధనకు మెట్టు మెట్టుగా కార్యక్రమాన్ని, ఆందోళనను సాగించేందుకు జాతీయోద్యమ కమిటీని యేర్పాటు చేసింది.

ప్రభుత్వ కార్మిక వ్యతిరేక, ప్రజా వ్యతిరేక, ప్రజాతంత్ర వ్యతిరేక గుర్తాధిపతులకు, బహుళజాతి కంపెనీలకు అనుకూలమైన, దమనకాండతో కూడిన ప్రభుత్వ విధానాలకు వ్యతిరేకంగా యీ కార్యక్రమం రూపొందింది.

దేశవ్యాపిత సమీకరణకు అదే మొదలు. అనేక ఆద్యంకులను ఎదిరించవలసి వచ్చింది. అయినా ఎన్.సి.సి. గణనీయమైన విజయాలను సాధించింది. విభిన్న అనుబంధాలతో వున్నా, సమష్టి కోర్కెలపై సమైక్య, ఐక్య పోరాటాల అవసరాన్ని గురించిన చైతన్యం యీ పోరాటాలు కార్మికవర్గంలో కలిగించాయి. ఫలితంగా ఎన్.సి.సి. ప్రేడ్ యూనియన్ ల ఐక్యవేదికగా, అందరినీ సమీకరించే కేంద్రంగా రుజువైంది. గత రెండు సంవత్సరాలలో వచ్చిన యీ విజయాలను మరింత సంఘటితపర్చి, ముందుకు తీసుకుపోవడం యీనాటి తక్షణ అవసరం.

రాష్ట్రస్థాయిలో జరిగిన అనేక సదస్సులు, ప్రదర్శనలు విజయవంతమై 1982 నవంబరు 23న పార్లమెంటుముందు సాగిన మహాప్రదర్శనగా అది జయప్రదమైనది. ఆ ప్రదర్శన యిచ్చిన సమ్మె పలువురు కోటి 25 లక్షల మంది స్పందించి సమ్మె చేశారు.

బి.పి.ఇ. విధించిన మార్గదర్శక సూత్రాలకు వ్యతిరేకంగా 25 లక్షల మంది ప్రభుత్వ రంగసంస్థల ఐక్యవ్యవస్థ సాగించాయి. అలాగే వివిధ పరిశ్రమల ఐక్య సదస్సులు జరిగాయి. ప్రభుత్వరంగ సంస్థలలో ఒకరోజు సమ్మెకు రంగం సిద్ధమైంది. ప్రభుత్వం దిగి రాక తప్పలేదు. బి.పి.ఇ. సూత్రాలను ప్రక్కకు నెట్టి అనేక వప్పందాలు జరిగాయి. ఐ.ఎన్.టి.యు.సి. సహితం ఇతరులతో గొంతు కలుపక తప్పని పరిస్థితి.

ప్రభుత్వరంగ సంస్థల కరువుబత్తెం సూత్రాన్ని సవరించేందుకు ఒక కమిటీని పేయకతవ్వలేదు ప్రభుత్వానికి. దీని ప్రభావం ప్రైవేట్ రంగంపై గూడ వుంటుంది.

‘ఎస్కా’, ‘నాసా’లకు, బీహార్ ప్రెస్ బిల్లుకు, ఇతర కార్మిక వ్యతిరేక బిల్లులకు వ్యతిరేకంగాను, బొంబాయి జో.మి.లు కార్మికుల పోరాటానికి సంఘభావంగాను లక్షలాది కార్మికులు ఒకే వేదికపైకి వచ్చారు.

నూతన కార్మికచట్టాల గురించి ముందుగానే ప్రేడ్ యూనియన్ లతో మాట్లాడేందుకు ప్రభుత్వం సిద్ధంకాలేదు. ఇతర రాక్షస చట్టాల ఉపసంహరణకు సిద్ధపడలేదు. ఫలితంగా ఎన్.సి.సి. విభాగాలు 1982-83లో జరిగిన త్రైపాక్షిక కార్మిక మహాసభను బహిష్కరించాయి. ఈ బహిష్కరణ ప్రాధాన్యతను తగించాలని ఐ.ఎన్.టి.యు.సి. ప్రయత్నం. అయినా బహిష్కరించిన యూనియన్లను విస్మరించడం అసాధ్యమని తరువాతి ఘటనలు రుజువుచేశాయి.

ఇలాంటి ముఖ్యమైన విజయాలను సాధించినా, రానున్న కాలం కార్మికవర్గానికి అతి గడ్డు కాలం కాబోతున్నది మన ప్రభుత్వం అనుసరిస్తున్న పెట్టుబడిదారీ విధాన ఫలితంగా దేశ ఆర్థికరంగంలో ఏర్పడిన ఆర్థిక సంక్షోభం, ప్రపంచ పెట్టుబడిదారీ వ్యవస్థలో ఏర్పడిన సంక్షోభం ఫలితంగా మరింత తీవ్రమౌతున్నది. మన ఆర్థిక జీవితం మీద, కార్మిక వర్గంపై దారుణమైన ఫలితాలకు దారితీస్తున్నది. మన ప్రభుత్వం నైపుణ్యానికి, నిధులకు అభివృద్ధి చెందిన పెట్టుబడిదారీ దేశాలపైన, బహుళజాతి సంస్థలపైన, అంతర్జాతీయ ద్రవ్యనిధి సంస్థలపైన ఆధారపడుతున్నది. అవి వాటి సంక్షోభ భారాలను మనదేశం, ఇతర అభివృద్ధి చెందుతున్న దేశాలపై నా మోపుతున్నాయి. దేశంపై వదే ఈ భారాలను రిట్రెయిన్ మెంట్, పనిభారం, వేతనాలలో దిగకోత, ధరల పెరుగుదలకు తగు పరిహారాన్ని నిరాకరించడంలాంటి పద్ధతులద్వారా కార్మికవర్గం నెత్తికి రద్దుతున్నారు.

ఎప్పటికప్పుడు ధరలు తగ్గిస్తున్నట్లు

ప్రభుత్వం ప్రకటిస్తున్నది. కాని అధికార అంచనాల మేరకే వినిమయ ధరల సూచీ 25 పాయింట్లు పెరిగింది గత సంవత్సరం. ఈ ద్రవ్యోల్పాదం ఫలితంగా పారిశ్రామిక సంస్థలు, బహుళజాతి సంస్థలు, బ్లాక్ మార్కెటీరు అపారమైన లాభాలను గడిస్తున్నాయి. “ఉత్పాదక సంవత్సరం”గా అధికారయుతంగా పేర్కొన్న ఈ సంవత్సరంలో ఉత్పత్తిపెరుగుదల స్తంభించడమేగాక తగుముఖం పట్టింది కూడా. అయినా స్వార్థపరశక్తులకు మరిన్ని సౌకర్యాలు కల్పించబడుతూనే వున్నాయి.

లోటు బడ్జెట్, అదనపు పన్నులు, బొగ్గు, ఉక్కు, చమురు, సిమెంట్లు, రైల్వే ఛార్జీలు, పోస్టలు ధరలు పెంచడం ద్వారా ప్రజలపై భరింపరాని భారాలను మోపుతున్నాయి. విదేశీ సంస్థల నుండి అపారంగా తెస్తున్న అప్పులు ఈ సంక్షోభాన్ని తగ్గించడంలేదు ఐ.ఎం.ఎస్.వి.ధించిన షరతులు, అభివృద్ధిచెందిన దేశాలు అనుసరిస్తున్న విధానాల ఫలితంగా విదేశీ మారకం చిక్కులు కొనసాగుతూనే వున్నాయి. విదేశీ వ్యాపారంలో అసమానత సంక్షోభాన్ని మరింత తీవ్రం చేసి, పారిశ్రామిక ఉత్పత్తి పెరుగుదల స్తంభనకు దారి తీస్తుంది.

లాకౌట్లు, కోజర్లు పెరుగుతున్నాయి. నిరుద్యోగం, ప్రజల సామూహిక దారిద్ర్యం మరింత పెరుగుతున్నది. పారిశ్రామికాధిపతులు పరిశ్రమల నిధులను ఇతర లాభదాయక మార్గాలకు మళ్ళించడాన్ని ప్రభుత్వం అనుమతిస్తున్నది. ఈ విధానమే పరిశ్రమల రుగ్మతకు కారణం. తన విధానాల ద్వారా ఏర్పడుతున్న రుగ్మత ఇది. అయినా ఖాయలా పడిన పరిశ్రమలను అది స్వాధీనం చేసుకోవడం లేదు.

భూ సంస్కరణలు అమలుజరగడంలేదు. వ్యవసాయోత్పత్తులకు గిట్టు బాటు ధరలు లభ్యం కావడంలేదు. కనీస వేతనాల చట్టం వ్యవసాయ కార్మికులకు, అసంఘటిత కార్మికులకు, కాంట్రాక్టు కూలీలకు అమలుకావడం లేదు. అనేక ప్రాంతాలు వరదలు, దుర్భిక్షం పాలౌతున్నాయి. అహరోత్పత్తి దెబ్బతింటున్నది. ప్రభుత్వ పంపిణీ వ్యవస్థ ఏమాత్రం



# నేషనల్ క్యాంపెయిన్ కమిటీ పిలుపు

పనిచేయడం లేదు ఫలితంగా గ్రామీణ పేదల జీవితం దుర్భరమౌతున్నది.

యజమానులు మొండిగా వ్యవహరించి, సమ్మెలు చేయక తప్పని పరిస్థితి కలిగిస్తున్నారు. అవి దీరకాలం సాగుతున్నాయి. ప్రభుత్వ దమనకాండకు గురౌతున్నాయి. కార్మికులను దీరకాలికంగా ఆకలి బాధలకు గురిచేసి, లొంగదీయదమే వారి విధానం. బొంబాయి కార్మికుల సమ్మె ఇందుకు చక్కని ఉదాహరణ.

మౌలికంగా కార్మిక వ్యతిరేక విధానాలు కేంద్ర ప్రభుత్వం కొనసాగిస్తున్నది. జీతాల సంభవ విధానం అలాగే వుంది. ప్రభుత్వ రంగ సంస్థలతో సమావంగా జీతాలివ్వాలనే ప్రభుత్వ ఆద్యర్యాన గల సంస్థల కార్మికుల కోర్కెలను నిరాకరిస్తున్నది. ఏదో కొంత తాత్కాలిక భృతి యిచ్చి, పే కమిషన్ ను నియమించింది.

ఎల్. ఐ. సి చట్టం మార్చింది. సమష్టి బేర సారాల హక్కు హరించింది. వారి బోనస్ క తిరించింది. వారి సర్వీసు పరిస్థితులను ఏకపక్షంగా మార్చింది.

విసారంగా వున్న అసంఘటిత కార్మికులకు, ప్రభుత్వ రంగ సంస్థలలో పనిచేసే వారితో సహా కాంట్రాక్టు కార్మికులకు నిర్ణయిస్తున్న కపీస పేతనాలు అతి హీనంగా వుంటున్నాయి. వారి ఉద్యోగాలకు ఎలాంటి భద్రత లేదు.

ట్రేడ్ యూనియన్ హక్కులు హరింపబడుతున్నాయి. ఐ. ఎల్. ఓ. కన్వెన్షన్ ను కాలరాస్తున్నారు. కార్మిక వ్యతిరేక చట్టాలు తెస్తున్నారు. నిరంకుశంగా రాజ్యాంగ నిబంధనలు అడ్డం పెట్టుకొని ఉద్యోగాలనుండి తొలగిస్తున్నారు.

దాదాపు అన్ని ట్రేడ్ యూనియన్లు ఏకగ్రీవంగా కోరుతున్నా ఐ.ఎన్.టి.యు.సి.వి ప్రోత్సహించేందుకు రహస్య బ్యాలిట్ ద్వారా గుర్తింపును ప్రభుత్వం నిరాకరిస్తున్నది.

దేశంలో కుల, మత ఘర్షణలు తలెత్తుతున్నాయి కష్టజీవులను చీల్చేందుకు, వారి సమస్యలనుండి దృష్టి మరల్చేందుకు పాలక వర్గాలు సాగిస్తున్న కుట్ర ఇది. ఈ కుట్రల వల్ల కార్మికవర్గం జాగరూకత వహించాలని సదస్సు హెచ్చరించింది.

కార్మికవర్గ పోరాటం, ఇతర కష్టజీవుల

పోరాటాలతో మమేకమై సాధారణ ప్రజా తంత్ర ఉద్యమంలో భాగమనే బొంబాయి సదస్సు మౌలిక దృక్పథం సరియైనదేనని ఈ సదస్సు పునరుద్ఘాటిస్తున్నది. కార్మిక వర్గం రైతాంగపు, వ్యవసాయ కార్మికుల, ఇతర దళిత ప్రజల కోర్కెలకు మొనగాడై పోరాడాలని ఈ సదస్సు కోరుతున్నది.

- 1) 15వ లేబర్ కాన్ఫరెన్స్ రూపొందిన సూత్రాలనుసరించి అవసరానుగుణ్యమైన పేతనం.
- 2) ధరల పెరుగుదలకు పూర్తి పరిహారం: బి.పి.ఇ సూత్రాలను రద్దు చేయాలి.
- 3) ఎలాంటి షరతులు లేకుండా అందరికీ బోనసు వచ్చేలా బోనస్ చట్టాన్ని మార్చాలి.
- 4) వ్యవసాయ కార్మికుల పేతనాలు, ఉద్యోగభద్రత కలిగించే సమగ్ర చట్టం తేవాలి.
- 5) రిట్రైండ్ మెంట్లు, కోజరను నిషేధించాలి; నిరుద్యోగులకు భృతిని యివ్వాలి.
- 6) కార్మికులపైన, ట్రేడ్ యూనియన్ కార్యకర్తలపైన కక్ష సాధింపు చర్యలన్నిటినీ రద్దు చేయాలి.
- 7) జీవనప్రమాణ సూచీలోని మోసాలను సవరించాలి.
- 8) రహస్య బాలెట్ ద్వారా ట్రేడ్ యూనియన్ ను గుర్తించాలి.
- 9) ఎలాంటి వివక్షత లేకుండా సమిష్టి బేర సారాలకు, ట్రేడ్ యూనియన్ హక్కులకు గ్యారంటీ యివ్వాలి.
- 10) జాతీయ భద్రతా చట్టం, 'ఎస్కా' ఇతర దమన చట్టాలను రద్దు చేయాలి.
- 11) శ్రామిక మహిళలకు వృత్తి భద్రత, ఉపాధి అవకాశాలు, వారికి రక్షణ చట్టాలు కలిగించాలి.

బొంబాయి సదస్సు ఆమోదించిన పై కార్యక్రమాన్ని మరింత శక్తివంతంగా ముందుకు తీసుకెళ్ళాలని సదస్సు తీర్మానం చేసింది.

రెండు సంవత్సరాల సమిష్టి అనుభవము తర్వాత మరింత చురుకైన, విస్తృతమైన, ఐక్య కార్యాచరణను స్థాపించేందుకు ఈ క్రింది కార్యక్రమాలను సదస్సు నొక్కి చెప్పదలచుకున్నది.

- అత్యవసర సరుకుల ధరలను కంట్రోలు చేసేందుకు, వాటిని ప్రకటనగా పంపకం

చేసేందుకు ఆహార, ఇతర నిత్యావసర వస్తువుల బోకువ్యాపారాన్ని స్వాధీనం చేసుకోవాలి. ఎన్నికైన ప్రతినిధుల అజమాయిషీలో పంపకం జరగాలి.

- జనపనార, టీ, పంచదార, మందులు, జాబి పరిశ్రమలను తమ లాభాపేక్షతో అక్రమంగా నిర్వహిస్తూ నాశనం చేస్తున్నారు ప్రయివేటు యజమానులు. అలాంటి వాటిని జాతీయమైనచేయాలి లేదా కార్మికులకై నా అప్పజెప్పాలి.
- ఐ. ఎం. యచ్, ప్రపంచ బ్యాంక్, విదేశీ వాణిజ్య బ్యాంకులనుండి అప్పులు తీసుకోరాదు.
- 'ఫేరా' 'యం ఆర్ టి పి'ల ద్వారాగాని, ఇతర ప్రాజెక్టులగాని విదేశీ బహుళజాతీయ సంస్థల కార్యకలాపాలను, అధికారాన్ని అడ్డగించాలి. సాంకేతిక నైపుణ్యం దిగుమతిని బాగా తగ్గించి, మన శాస్త్రజ్ఞులకు ఇంజనీర్లకు, సాంకేతిక నిపుణులకు ప్రోత్సాహమిచ్చి, తద్వారా అన్నిరంగాలలో స్వయం పోషకత్వాన్ని సాధించాలి.
- ప్రభుత్వరంగ సంస్థల నిర్వహణను ప్రజాతంత్ర యుతం చేయాలి.
- పనిచేసుకునే హక్కును ప్రాథమిక హక్కుగా డిమాండ్ చేయండి. లాకౌట్లు కోజర, రిట్రైండ్ మెంట్లు, యాంత్రిక రణను ప్రవేశపెట్టడం, కఘాటరను ప్రవేశపెట్టడం, ఇతర యంత్రాల ఏర్పాటును, తద్వారా పనిభారాన్ని పెంచే దాడిని ప్రతిఘటించండి ఉద్యోగాలు లేదా నిరుద్యోగభృతిని డిమాండ్ చేయండి. పనిగంటలను తగ్గించాలి.
- అసంఘటిత, చిన్నతరహా పరిశ్రమలలో పనిచేసే లక్షలాది కార్మికులకు కనీసం ఒకరుకు అవసరమైన జీతాలను కోరండి. పైద్య, గృహ, సాంఘిక ఇన్ సూరెన్సు హక్కులను చట్టబద్ధంగా పరిరక్షించమని కోరాలి.
- ప్రైవేట్ వ్యక్తులనుండి స్వాధీనం చేసుకున్న ఫ్యాక్టరీలను తిరిగి వారికి గాని, ఇతర ప్రైవేట్ వ్యక్తులకు గాని స్వాధీనపరచకుండా, వాటిని జాతీయం చేయాలి.

ఈ తక్షణ కోర్కెలకై పోరాడుతూనే, ఇతర శ్రామికులతో కలసి మొత్తం ప్రభుత్వ విధానాలను తిప్పికొట్టే సవాలాను అందు



# శ్రీలంక పరిస్థితిపై ప్రపంచ ప్రేక్షకులను ఆనందించు

సమాఖ్యకు సి. ఐ. టి. యం. లేఖ

జి.ఎల్.ఎస్.

యన్. సి. సి. పిలుపు

శ్రీలంక పరిస్థితిపై సి. ఐ. టి. యం. ప్రధాన కార్యదర్శి సర్ ముఖర్జీ ప్రపంచ ప్రేక్షకులను ఆనందించు సమాఖ్య కార్యదర్శులలో ఒకరైన కె. జి. శ్రీవాత్సవాకు లేఖ వంపారు.

భారతదేశానికి 18 కిలోమీటర్ల దూరంలోనే ఉన్న శ్రీలంకలోని పరిణామాలపట్ల భారత ప్రజలు ఎంతో ఆసక్తిగా చూస్తున్నారని, అయితే దీన్నవకాశంగా తీసుకొని భారతదేశంలోని కొందరు జాతీయ దురభిమానం వైపు మరల్చడానికి చూస్తున్నారని శ్రీ ముఖర్జీ పేర్కొన్నారు.

అయితే సి. ఐ. టి. యం. అలాంటి దురభిమానంతో యెలాంటి సంబంధం లేకుండా శ్రీలంకలో తమిళనాడు పడుతున్న బాధలను

వారికి కలుగుతున్న నష్టాలను పార్లమెంటులో ప్రస్తావించిందని, అలాగే అగస్టు 21న ఢిల్లీలో జరిగిన ప్రేక్షకుల సదస్సు కూడా ఈ సమస్యపై తీర్మానం చేసిందన్నారు. సి. ఐ. టి. యం. ప్రతినిధి కామ్రేడ్ ఉమానాథ్ తీర్మానం ప్రతిపాదించారని, కామ్రేడ్ పి. రామమూర్తి వ్రాసిన వ్యాసం, వర్కింగ్ క్లాస్, ప్రతిక పై రెండింటినీ ప్రచురించిందని, వాటి కాపీలు పంపుతున్నట్లు కూడా తెలియజేశారు.

శ్రీలంక అధ్యక్షుడు జయవర్నేతు కూడ సి. ఐ. టి. యం. ఒక టెలిగ్రాం పంపిన విషయం కూడ సమర్థముఖర్జీ తన లేఖలో ప్రస్తావించారు.

కోడం అవసరమని గత అనుభవం తెలియజేస్తున్నది. ఇందుకు పూనుకోకుండా, తీవ్రమాతృత్వ ప్రస్తుత సాక్షాత్ సమయంలో సాధించిన ఏపాటి విజయాలైనా వమ్ముకాగలవు. జీతాలు, ఇతర కాట్లకుల స్థితిగతులు దిగజారిపోతాయి.

శ్రీలంక తమిళనాడుపై సాగిన దాడుల హత్యాకాండను సదస్సు ఖండించింది. కాశీ, నిరాయుధీకరణకై, ఎదురొత్తున్న అణు యుద్ధ ప్రమాదానికి వ్యతిరేకంగా నిరంతర పోరాటం సాగించాలని సదస్సు పిలుపునిచ్చింది.

సదస్సు యిచ్చిన పిలుపును, రూపొందించిన కార్యక్రమాన్ని అన్నిరంగాల కార్మికులలోకి తీసుకువెళ్ళాలి. విస్తృతమైన ప్రచారం సాగించాలి. గతంలో ఎన్. సి. సి. పక్షకబడిలో లేని కార్మికులలో సహితం దీనిని లోతుగా ప్రచారం చేయాలి.

ఆ విధంగా చేసినప్పుడే మనం అఖిల భారతస్థాయి కార్యాచరణ కార్యక్రమాన్ని దిగ్విజయం చేయగలం.

ఆ కార్యక్రమంలో యీ క్రింది అంశాలు గూడా ఉంటాయి.

- 1) 1983 నవంబరు అఖిలలోగా జిల్లా, రాష్ట్ర స్థాయి సదస్సులు జరపాలి.
- 2) లాకౌట్లు, క్లౌజర్లు, రిట్రైమ్మెంట్, లే ఆవలకు వ్యతిరేకంగా ప్రత్యేక సదస్సులు జరపాలి.
- 3) మహిళా కార్మికుల ప్రత్యేక సదస్సు నిర్వహించాలి.
- 4) నిరుద్యోగం, ధరల పెరుగుదలకు వ్యతిరేకంగా సదస్సులు, ప్రదర్శనలు జరపాలి.
- 5) సామాజిక రంగ కార్మికుల ప్రత్యేక అఖిలభారత సదస్సు జరపాలి.
- 6) 1984 బడ్జెట్ సమావేశం సందర్భంగా పార్లమెంటుముందు ప్రదర్శన జరపాలి

బరోడాలో సి. ఐ. టి. యం.

## రైల్వే పనివారి యన్. సి. సి.

ఎ. ఐ. యల్. ఆర్. ఎన్. ఎ., కాన్పేడరేషన్ వర్కర్స్ ఫెడరేషన్ కు చెందిన కార్మికులు, జె. సి. ఎం. లో లేని యితర సహజులకు చెందిన వారు మొత్తం 25 వేలమంది రైల్వే పనివారు పార్లమెంటువద్ద అగస్టు 19వ తేదీన గొప్ప ప్రదర్శన జరిపారు. పే కమిషన్ నియామకానికి, ముష్టి విదర్శనలుగా కాశ్మీరీక భృతి మంజూరు చేసినందుకు నిరసన తెలుపటానికై యీ ప్రదర్శన జరిగింది.

రైల్వే కార్మిక నాయకులు యన్. కె. ధార్ (యల్. ఆర్. ఎన్. ఎ.), యన్. యన్. భంగూ (కాన్పేడరేషన్), శ్రీ కృష్ణ (వర్కర్స్ ఫెడరేషన్) పార్లమెంటు మెంబరు సమర్ ముఖర్జీ గారు డిప్యూటీ స్పీకరును కలుసుకొని మహజను సమర్పించారు.

20వ తేదీన 4000 మంది ప్రతినిధులతో సదస్సు జరిగింది. కార్మికుల సమస్యలపై 70 మంది చర్చల్లో పాల్గొన్నారు.

ఈ సదస్సులోనే రైల్వే పనివారి క్యాంపెయిన్ కమిటీ ఏర్పడింది. శ్రీయుతులు ధార్, భంగూ, శ్రీకృష్ణగారు కన్వీనర్లుగా వుంటారు.

యుద్ధ వ్యతిరేక శాంతి ప్రదర్శనల్లో రైల్వే కార్మికులు పాల్గొనాలన్న తీర్మానాన్ని కరతాకర్షణలతో ఆమోదించింది సదస్సు.

క్రిందినుంచి ఐక్యత నిర్మించుకుంటూ రైల్వే కార్మికులు తమ ప్రయోజనాలకై ముందుకు సాగాలని సదస్సు విజ్ఞప్తి చేసింది.

19వ తేదీ ప్రదర్శనకు హాజరు కాకుండా కార్మికులను అటంకపర్చటానికి రైల్వే అధికారులు రూపును ఉల్లంఘించి స్పెషల్ రైలును రద్దు చేశారు. కార్మికుల దృఢ దీక్ష ముందర యీ చిలిపిచేష్టలు ఏమీ పనిచేయలేదు. 17వ తేదీనుంచే ఢిల్లీకి దళాలుదళాలుగా చేరుకొని ప్రదర్శనను, సదస్సును జయప్రదం చేశారు.

జె. సి. ఎం. లో లేని రైల్వే కార్మిక సహజులను అలరి, చలరి సహజులని అర్థికమంత్రి పేర్కొన్నారు. దానికి చెంపవెట్టుగా రైల్వే కార్మికులు తమ బలాన్ని, దృఢదీక్షను ప్రదర్శించారు.

## నవంబరు 22 న సమ్మె


కనీస వేతనాల పరిధిలోకి వచ్చే పరిశ్రమల్లోని కార్మికులంతా నవంబరు 22 న రాష్ట్రవ్యాప్త నిరసన సమ్మెకు పిలుపుయిస్తూ రాష్ట్ర కనీస వేతనాల కార్యాచరణ కమిటీ పిలుపుయిచ్చింది జూలై 31న హైదరాబాద్ లో జరిగిన రాష్ట్రసదస్సు తీర్మానాలు, ఆదేశాల కార్యక్రమం రూపొందించింది.

గుజరాత్ రాష్ట్రంలోని బరోడాలో సి. ఐ. టి. యం. మిలిటెంట్ స. స్థగా అభివృద్ధి చెందుతున్నది. సి. ఐ. టి. యం. ఆఫీసు కార్మిక కేంద్రంగా వెలిసింది గుజరాత్ లోని పెద్ద ఇంజనీరింగ్ కంపెనీ అయిన జ్యోతి లిమిటెడ్ లోని స్వతంత్ర యూనియన్ సి. ఐ. టి. యం. అనుబంధ స. స్థగా చేరింది. దీని సభ్యత్వం 1200. మొత్తం ఫ్యాక్టరీలో కార్మికులు 1500.



*With best wishes from*

**M/s. Pile Foundation  
Constructions India Pvt. Ltd.**



STEEL PLANT SITE

VISAKHAPATNAM



# దేశ ఆర్థిక పరిస్థితులు

“ఊహలు ఊళ్ళేలుతుంటే కర్మ కావిళ్ళు మోసిందన్న” సామెతలా వుండి మనదేశ ఆర్థిక పరిస్థితి దేశంలో నిరుద్యోగం హను మంతుడి తోకలాగా పెరుగుతూనే వుంది. సుమారు 2 కోట్ల మంది వట్టణ నిరుద్యోగులున్నారని ప్రభుత్వ లెక్కలు తెలుపుతున్నాయి. యిక గ్రామసీమల్లో మాస్తే ఎన్ని కోట్లు టార్ లెక్కలేదు. పెద్దనిరుద్యోగుల్ని గూడా కడపుకుంటే గ్రామసీమల్లో నిరుద్యోగులు వది కోట్లకు తక్కువుడరు.

ఈ నిరుద్యోగుల సమస్య పరిష్కారానికి లోగడ అనేక చిట్కాలు ప్రయోగించబడినవి ఇందిరాగాంధీ గారి సూత్రాలు, సంజయ గాంధీ గారి సూత్రాలు ఎందుకూ కొరగా కుండా పోయాయి. నిరుద్యోగుల సంఖ్య తగ్గలేదు సరికదా నిరంతరం పెరుగుతూనే వుంది.

యిప్పుడు ఇందిరా గాంధీ ఒక సరిక్రొత్త చిట్కాని ప్రయోగించబూనింది. ఆగస్టు 15 సంబరం సందర్భంగా ఆమె ఎర్రకోట గోడెక్కె 2 చిట్కాలను సూచించింది. గ్రామ సీమల్లో ప్రతి కుటుంబంలోనూ ఒకరికైనా ఉపాధి కల్పించేటవంటి పథకం ఒకటి, వట్టణ ప్రాంతాలలో నిరుద్యోగులైన విద్యార్థులకు స్వయం ఉపాధి కల్పించే పథకమొకటి. యిందుకుగాను 1983-84 లో అదనంగా 100 కోట్ల రూపాయలు ప్రభుత్వం ఖర్చు పెడుతుందనీ 1984-85 లో 500 కోట్ల రూపాయలు ఖర్చు పెడుతుందనీ చెప్పింది.

యిది గౌరవీయ గమ్యత్తుగానీ మరేమీ కాదు.

1983-84 లో అదనంగా 6 కోట్ల పనిదినాలు, 1984-85 లో 30 కోట్ల పనిదినాలు ఈ పథకంవల్ల కల్పించబడతాయట.

ఇదంతా జాతీయ గ్రామీణ ఉపాధికల్పనా పథకం క్రింద అమలు చేస్తారట.

లోగడ ‘పనికి ఆహార పథకం’ క్రింద కేంద్ర ప్రభుత్వం ధాన్యం సప్లయి చేసే రాష్ట్ర ప్రభుత్వాలు ధాన్యం సప్లయి చేసేవి.

రోజుకు శేరుధాన్యం, 2 రు॥లు యివ్వబడేవి. పశ్చిమబెంగాల్ వామపక్ష ప్రభుత్వం ప్రధముగా ఈ స్కీమును ప్రారంభించి జయప్రదంగా అమలు జరిపిన తర్వాత, యితర

రాష్ట్రాలలో కూడా ఈ పథకం అమలు జరుపబడింది.

రోజుకు మనిషికి రెండున్నర కిలోల చొ॥న లెక్కగడితే సంవత్సరానికిది 40కోట్ల పనిదినాలు కల్పించినట్లయింది. యిప్పుడు ఆ ‘పనికి ఆహార పథకానికి’ స్వస్తి చెప్పడం జరిగింది. దానిసానే ఈ జాతీయ ఉపాధి కల్పనా పథకం ప్రవేశపెట్టబడింది. మొత్తం సంవత్సరానికి 30 కోట్ల పనిదినాలు యీ పథకం క్రింద చూపించటమంటే ఎన్ని అడుగులు వెనక్కుపోయటమో దీనివల్ల అర్థమౌతున్నది అంటే 1978-79 లో పనికి ఆహార పథకం క్రింద కల్పించబడిన పనిదినాలకన్నా 1984-85లో 500 కోట్ల రూపాయలు ఖర్చు చేసి 30 కోట్ల పనిదినాలు కల్పిస్తారట.

ఇది ఇందిరాగాంధీ పరిపాలనలో ప్రగతి:

దీనివల్ల నిరుద్యోగ సంఖ్యలో ఒక్కటి కూడా తగ్గదు. జనతా ప్రభుత్వం ఉన్నప్పుడు ఆరవ పంచవర్ష ప్రణాళిక ముసాయిదా చేయబడింది. 1978 లెక్కల ప్రకారం ఒక కోటి 25 లక్షల మానవ సంవత్సరాలు (ఒకవ్యక్తి పనిచేసిన ఒక సంవత్సర కాలాన్ని మానవ సంవత్సరం అంటారు) గ్రామీణ నిరుద్యోగదినాలుగా వున్నాయి. 1981 లో ఈ సంఖ్య 2½ కోట్ల మానవ సంవత్సరాలకు పెరిగింది. 6వ పంచవర్ష ప్రణాళికా ముసాయిదా ప్రారంభం నాటికి యిది నిరుద్యోగ పరిస్థితి.

ఇప్పటి ఇందిరాగాంధీ పథకం ప్రకారం ఈ నిరుద్యోగుల్లో ఒక్కరికైనా ఉద్యోగం దొరుకుతుందా? దొరకదు. కారణం?

ఆరవ పంచవర్ష ప్రణాళికా కాలంలో మూడుకోట్ల 40 లక్షల మానవ సంవత్సరాల పనులు కల్పించబడతాయని చెప్పబడింది. ఇది ఈ ప్రణాళికా కాలంలో 15 ఏండ్ల వయసు దాటి ఉద్యోగాలు కోరే శ్రామికుల సంఖ్యకు సరిపోతుంది. అంటే 6వ ప్రణాళిక చెప్పినట్లుగా “క్రొత్తగా ఉద్యోగాల్లో చేరే వారికి సంవత్సరం పొడుగునా పని కల్పించగలిగితే ఈ క్రొత్తవారికి ప్రణాళికా కాలంలో కల్పించబడే ఉద్యోగాలు సరిపోతాయి.”

అంటే లోగడ వున్న నిరుద్యోగుల సంఖ్యలో ఒక్కటికూడా తగ్గదు. యిదే ఇందిరాగాంధీ పథకం.

“ఉత్పత్తి కిటుకులని”, “అత్యంత ఆధు

నిక సాంకేతిక పరిజ్ఞానమని” ఏదో ఒక సాకుతో అమెరికన్, బ్రిటిష్, జర్మన్, జపాన్ సామ్రాజ్యవాదులు మన దేశానికి నూతన టెక్నాలజీ అంటగడుతున్నారు. ఆ విధంగా మన దేశం స్వయంగా అభివృద్ధి గావించే సాంకేతిక పరిజ్ఞానాన్ని ఆరికట్టడానికి చూస్తున్నారు.

సాంకేతిక నిపుణులు అత్యధికంగా వున్న దేశాల్లో మన దేశం మూడవది, సాంకేతిక పరిజ్ఞానంలో ఎంతో ప్రగతిని సాధించాము. అమెరికన్, బ్రిటిష్, యంత్రోత్పత్తితో పోటీ చేయగల సామర్థ్యాన్ని సంపాదించాము. అయినా విదేశీ అప్పుల మీద బ్రతికే మన ప్రభుత్వం ఈ సాంకేతికకాభివృద్ధికి సామ్రాజ్యవాదులు కల్పించే అటంకాలకు తోడ్పడుతోంది.

భారత హెవీ ఎలక్ట్రికల్స్ విషయంలో ఏ విధంగా దానిని పశ్చిమ జర్మనీయొక్క పిమెన్స్ కంపెనీకి తాకట్టుపెడుతూవున్నదో మనకు తెలుసు.

విదేశీ ఆధునాతన సాంకేతిక నెపుణ్యం అనేపేరుతో మన దేశం ఏ విధంగా నష్టపోతున్నదో కౌన్సిల్ ఆఫ్ పెంటిఫిక్ అండ్ ఇండస్ట్రియల్ రీసెర్చి డైరెక్టర్ జనరల్ డా॥ జి. యస్. సిద్ధు స్పష్టం చేశారు. మన దేశం పరిశోధన-అభివృద్ధి అనేటటువంటి పేరుతో విదేశీ ఏజెన్సీలకు వందల కోట్ల రూపాయలు దారపోయడం ఆ పరిశోధనా ఫలితంగా వుత్పత్తి అయిన సరుకులను మనం దిగుమతి చేసుకోవటంగా వున్నది మనగతి అని వాపోయాడాయన. ఒక వసువు యొక్క వుత్పత్తి పరిశోధనను విదేశాలలో సాగించి: ఆక్కడనే వుత్పత్తి చేసి, దిగుమతి చేసుకోవడం ద్వా 1000 కోట్ల రూపాయలు నష్టపోయామని కూడా చెప్పారు. వా సవానికి ఏదేశమూ తన అత్యంత ఆధునిక సాంకేతిక పరిజ్ఞానాన్ని మనకు అమ్మడనీ, ఆ సాంకేతిక పరిజ్ఞానాన్ని మనం కొనితెచ్చుకొని ఫ్యాక్టరీలు నిర్మిస్తానికి ఒక 5 ఏళ్ళ పడుతుందని, ఆ టెక్నాలజీనంతా అర్థంచేసుకొని పూర్తి వుత్పత్తి సామర్థ్యానికి మరో 5 ఏండ్లు పడుతుందని, అప్పటికి ఆ సాంకేతిక పరిజ్ఞానం చాలా పాతదైపోతుందని ఆయన చెప్పాడు.

ఇది ఇందిరా కాంగ్రెసు పరిపాలనలో విదేశీ అప్పుల సాయంతో జీవనం గడిపే పద్ధతి.

★



# ఇతర రాష్ట్రాలలో

## తమిళనాడు

రాష్ట్ర ప్రభుత్వానికి చెందిన 12 ట్రాన్సు పోర్టు కార్పొరేషన్ లోను, 5 ఇంజనీరింగ్ కార్పొరేషన్ లోను కార్మికులు పోరాటంలోకి దిగారు. రాష్ట్రమంతటా సదస్సులు, ప్రదర్శనలు ముమ్మరంగా జరిగాయి. కార్మికుల కదలికను గమనించి రాష్ట్ర కార్మిక మంత్రి శ్రీ డి. యూనియన్ నాయకుల సమావేశం అంటూ పిలిచాడు. అధికార పార్టీ మాట వినే యూనియన్ ను, దానితోపాటే ప్రయాణం చేసే ఇతర యూనియన్ ను ముందుగా ఒప్పించుకున్నాడు తనను సూచించే పరిష్కారానికి మద్రాసు నగరంలో 50 వేల మందికి 67/- రూ॥ ల చొప్పున, 20 వేల మందికి 75/- ల చొప్పున జీతాల్లో పెంచటానికి ప్రతిపాదన పెట్టాడు. డి. ఎ. పెరగడు. పెరిగిన జీతం కొత్త కార్మికులకు వర్తించదు.

ముందుగా పేసిన పథకం ప్రకారం మంత్రి గారి సూచనకు కొన్ని సంఘాలు సరేనంటే సరేనన్నాయి. ఈ నాటకాన్ని గమనించిన సి.ఐ.టి.యు, ఎ.ఐ.టి.యు.సి, యల్.పి.ఎఫ్ (డి.ఎం.కె.) లు మంత్రిగారి ప్రతిపాదనను వ్యతిరేకించాయి.

ఎగ్రిమెంటుపై సంతకాలు పెట్టటానికి నిరాకరించాయి.

సెప్టెంబరు 3 న మద్రాసులో ట్రాన్సు పోర్టు కార్మికుల సదస్సు జరిగింది. సదస్సు అనంతరం బ్రహ్మాండమైన ఊరేగింపు జరిగింది. పోరాటాన్ని కొనసాగించవలెనని సదస్సు ట్రాన్సుపోర్టు కార్మికులకు పిలుపు ఇచ్చింది.

సెప్టెంబరు 3 న రాష్ట్రవ్యాపితంగా వాటర్ అండ్ డ్రయినేజ్ బోర్డు ఆఫీసుల ఎదుట కార్మికులు ధర్నా జరిపారు.

కోళ్ళ పరిశ్రమ కార్మికులు రాష్ట్ర మంతటా 11 ఆగస్టున సమ్మె చేశారు. జీతాల పెంపును కోరుతున్నారు.

వ్యవసాయ కార్మిక నాయకుడని చెప్పుకునే కుచేలర్ ను ఓడించి సి. ఐ. టి. యు.

నాయకుడు సి. పి. చింతన్ 2600 ఓట మెజారిటీతో ఆశోక్ రేలాండ్స్ లో గెలిచారు.

నిమ్కోలో కూడా కుచేలర్ ఓడారు. చింతన్ నెగారు.

మూసివేతలు, లాకౌటను వ్యతిరేకిస్తూ నాగర్ కోయిల్ లో 5000 మంది శ్రీ పురుష కార్మికులు ప్రదర్శన జరిపారు.

ఇదే సమస్యపై మద్రాసు నగరంలో సెప్టెంబరు 8 న సదస్సు జరిగింది. అనేక యూనియన్లు సదస్సులో పాల్గొన్నవి.

హర్యానా లేబర్ కోర్టులో 2000 కేసులు పెండింగ్:

సి. ఐ. టి. యు. హెచ్చరిక

హర్యానా రాష్ట్ర ప్రభుత్వం కార్మిక సమస్యలపై ప్రదర్శనను నిర్వహించారని ఆ రాష్ట్ర లేబర్ కోర్టులో పెండింగులోనున్న కేసులు 2,000 దాకా వున్నాయి. లేబర్ ఆఫీసర్ల సంఖ్య ఏ మాత్రం సరిపోదు. పెండింగులోనున్న కేసులు యిప్పట్లో పరిష్కార మయ్యే సూచనలు కనిపించటంలేదు. లేబర్ కోర్టులు పాన్ చేసిన అనేక డిక్రీలు అమలు కాకుండా పేరుకుపోయి వున్నాయి.

హిస్సార్ జిల్లాలో లాకౌట మీద నిషేధం వున్నప్పటికీ 1000 మంది కార్మికులను యజమానులు పనిలోకి రానివ్వటం లేదు. 300 మంది నిక్కాజువల్ కార్మికులుగా మార్చారు. ఇదివరకే మంజూరు చేసిన రూ 20 ల ఇంక్రి మెంటు ఉపసంహరించబడింది. చేసుకున్న ఒప్పందాలు వుల్లంబించబడుతున్నాయి.

ఇ.ఎన్.ఐ.కు కార్మికులు రెగ్యులర్ గా వెకం చెల్లి సున్నప్పటికీ దానిద్వారా లభించే సౌకర్యాలను పొందలేకపోతున్నారు. ఇ.ఎన్.ఐ. డిస్పెన్సరీల మేనేజిమెంటు లోప భూయిష్టంగా వుంది. రీ యింబర్స్ కావాల్సిన లక్షల రూపాయల బిల్లులు చెల్లింపు కాకుండా వున్నాయి.

అందుకనే హిస్సార్ జిల్లా సి.ఐ.టి.యు. కమిటీ ప్రభుత్వానికి వార్నింగ్ ఇచ్చింది.

తక్షణం చర్యలు తీసుకొని పరిస్థితిని మెరుగు పర్చనియెడల సి.ఐ.టి.యు. ప్రత్యక్షచర్యకు పూనుకోవాల్సి వస్తుందని హెచ్చరించింది.

బీ హా ర్ లో

నలుగురు కార్మికుల సస్పెన్షన్ ను రద్దు చేయాలని, పోలీసుల వేధింపు నేరికటాలని కోరుతూ పాట్నా లె వ్ ఫార్మాసూటికల్స్ కంపెనీ కార్మికులు ఆగస్టు 11 నుండి 14 వర మూడు రోజులు సమ్మె చేశారు. గూండాలను, మత తత్వ వాదులను సమ్మెదారులపై ఉసి కొల్చి బెదరగొట్టాలని మేనేజిమెంటు నిఫల యత్నం చేసింది. డిప్యూటీ లేబర్ కమిషనర్ మేనేజిమెంటుతో లాలాచీవడి బూటకపు ఎగ్రి మెంటు చూపి కార్మికులను గందరగోళవర్షాలని ప్రయత్నించగా ఆయన చర్యకు నిరసన తెల్పుటాదికై సమ్మెదారులు క మీ ష న ర్ కార్యాలయానికి ఊరేగింపు తీశారు. అన్ని శ్రేడ్ యూనియన్లు సమ్మెదారులను బల పర్చాయి.

గుజరాత్ లో

రాష్ట్ర రాజధాని గాంధీనగర్ లో ఆగస్టు 2న 2000 మందితో ప్రదర్శన జరిగింది. ప్రభుత్వ కార్మిక వ్యతిరేక విధానాలను ఖండిస్తూ నినాదాలిచ్చారు. పోలీసులు లాఠీ ఛార్జిచేసి అనేకమందిని గాయపర్చారు. అరె స్టులు చేశారు.

పారిశ్రామిక కార్మికుల వినిమయ ధరల సూచిక		
1960—100 పాయింట్లు.		
	1983	
	మే	జూన్
అలిండియా	521	533
ఆంధ్రప్రదేశ్		
గూడూరు	450	451
గుంటూరు	542	551
హైదరాబాద్	527	539
కొత్తగూడెం	325	338
(1966 పునాది)		





మనసు ఫౌండేషన్  
పుస్తకాల పరిశీలనాపట్టిక

పుస్తకం పంఖ్య	KLV02 A 169
పుస్తకం పేరు	5086 Kewra
తారీఖు	23/08/23
ముందు అట్ట	yes
వెనుక అట్ట	yes
మొత్తం పేజీలు	17
పెద్ద సైజు పేజీలు	NO
ఖాళీ పేజీలు	NO
లేని పేజీలు	NO
తయారు చేసినది	pragathi
పేజీలు విడదీసినది	pragathi
స్కాన్ చేసినది	Nandhu
పరీక్ష చేసినది	pragathi
వజ్రాలు నరికానవి	
లైండింగు చేసినది	
ప్యాకింగు చేసినది	
స్కాన్ చెయ్యబడి	
తప్పులు	NO
పరిస్థితి	good